

ਦੇਸ਼ ਦੁਆਰਾ

VOL -2 ISSUE -10
August 16-31, 2013

www.deshdoaba.com
www.ambedkartimes.com



ਵਾਸ਼ਿੰਗਟਨ ਡੀ.ਸੀ. ਵਿਖੇ ਅੰਬੇਦਕਰ ਸੈਂਟਰ ਦਾ ਉਦਘਾਟਨ

ਮੁੱਖ ਸੰਪਾਦਕ : ਪ੍ਰੋ. ਕੁਮਾਰ ਚੰਬਰ ਸੰਪਰਕ : 510-219-8920 ਫੈਕਸ : 916-238-1393 E-mail : deshdoaba@yahoo.com ਸੰਪਾਦਕ : ਤਰਸੇਮ ਜਲੰਧਰੀ

ਅਮਿੱਟ ਛਾਪ ਛੱਡ ਗਿਆ ਸੈਕਰਾਮੈਂਟੋ ਦਾ 'ਤੀਆਂ ਦਾ ਮੇਲਾ'

(ਖਬਰ ਤੇ ਤਸਵੀਰਾਂ ਸਫਾ 15, 16 ਤੇ ਦੇਖੋ)

ਸਿੱਖ ਕੌਮ ਦੇ ਮਹਾਨ ਚਿੰਤਕ ਸਿਰਦਾਰ ਕਪੂਰ ਸਿੰਘ ਜੀ ਦੀ ਬਰਸੀ ਨੇ ਇੱਕ ਨਵਾਂ ਇਤਿਹਾਸ ਸਿਰਜਿਆ

ਸਰੀ (ਜਗਜੀਤ ਸਿੰਘ ਤੱਖਰ)-ਸੱਤ ਸਮੁੰਦਰੋਂ ਪਾਰ ਕੈਨੇਡਾ ਵਿਖੇ ਸਿੱਖਾਂ ਦੇ ਗੜ੍ਹ ਸਰੀ ਵਿਖੇ ਪੰਜਾਬੀ ਅਦਬੀ ਸੰਗਤ ਲਿਟਰੇਰੀ ਸੋਸਾਇਟੀ ਆਫ ਕੈਨੇਡਾ (ਰਜਿ) ਦੇ ਉਦਮ ਸਦਕਾ ਸਿੱਖ ਕੌਮ ਦੇ ਮਹਾਨ ਵਿਦਵਾਨ, ਚਿੰਤਕ ਸਿਰਦਾਰ ਕਪੂਰ ਸਿੰਘ ਜੀ ਨੈਸ਼ਨਲ ਪਰੋਫੈਸਰ ਆਫ ਸਿੱਖਿਜਮ ਦੀ 27ਵੀਂ ਬਰਸੀ ਦਾ ਸਮਾਗਮ ਆਯੋਜਨ ਕੀਤਾ ਗਿਆ। 18 ਅਗਸਤ ਦਿਨ ਐਤਵਾਰ ਨੂੰ ਬਾਅਦ ਦੁਪਹਿਰ ਨਿਊਟਨ ਪਬਲਿਕ ਲਾਇਬਰੇਰੀ ਸਰੀ ਵਿੱਚ ਨੌਕੋ ਨੌਕ ਭਰੇ ਹਾਲ ਵਿੱਚ ਨਾਮਵਰ ਲੇਖਕਾਂ, ਬੁਧੀ-ਜੀਵੀਆਂ, ਵਿਦਵਾਨਾਂ, ਚਿੰਤਕਾਂ, ਪੰਥ ਦਰਦੀਆਂ, ਸਿੱਖ ਸੰਸਥਾਵਾਂ ਦੇ ਚੋਣਵੇਂ ਪ੍ਰਤੀਨਿਧਾਂ, ਮੀਡੀਆ ਕਰਮੀਆਂ ਤੇ ਸਿਰਦਾਰ ਕਪੂਰ ਸਿੰਘ ਦਾ ਸਮੁੱਚਾ ਪਰਿਵਾਰ ਤੇ ਸਿਰਦਾਰ ਜੀ ਦੇ ਪ੍ਰੀਤਵਾਨਾਂ ਦਾ ਹੜ੍ਹ ਆਇਆ ਜਾਪਦਾ ਸੀ। ਸਮਾਗਮ ਦਾ ਆਰੰਭ ਸੰਸਥਾ ਦੇ ਰੂਹੋ ਰਵਾਂ ਜੈਤੋਗ ਸਿੰਘ ਅਨੰਤ, ਦਲਜੀਤ ਸਿੰਘ ਸੰਧੂ, ਜਗਜੀਤ ਸਿੰਘ ਤੱਖਰ ਅਤੇ ਜੋਗਿੰਦਰ ਸਿੰਘ (ਬਾਕੀ ਸਫਾ 8 ਤੇ)



ਸ੍ਰ ਗੁਰਦੇਵ ਸਿੰਘ ਬਾਠ ਨੂੰ ਜੈਤੋਗ ਸਿੰਘ ਅਨੰਤ ਤੇ ਦਲਜੀਤ ਸਿੰਘ ਸੰਧੂ ਸਿਰਦਾਰ ਕਪੂਰ ਸਿੰਘ ਯਾਦਗਾਰੀ ਅਵਾਰਡ ਦਿੰਦੇ ਹੋਏ।



ਇੰਡਸ ਵੈਲੀ ਅਮੈਰਿਕਨ ਚੈਂਬਰ ਆਫ ਕਾਮਰਸ ਅਤੇ ਲਾਹੌਰੀ ਰਾਮ ਫੈਮਲੀ ਵੱਲੋਂ ਬੀਤੇ ਐਤਵਾਰ, 18 ਅਗਸਤ 2013 ਨੂੰ ਮਰਹੂਮ ਕਮਿਸ਼ਨਰ ਸ੍ਰੀ ਲਾਹੌਰੀ ਰਾਮ ਯਾਦਗਾਰੀ ਪੰਜਵੀਂ ਸਾਲਾਨਾ ਪਿਕਨਿਕ ਐਲਕ ਗਰੇਵ ਵਿਖੇ ਆਯੋਜਿਤ ਕੀਤੀ ਗਈ। ਇਸ ਮੌਕੇ ਪੰਜਾਬੀ, ਅਮੈਰਿਕਨ ਉਘੀਆਂ ਸ਼ਖਸੀਅਤਾਂ ਨੇ ਸ਼ਿਰਕਤ ਕੀਤੀ। ਇਸ ਮੌਕੇ ਸਵਰਗੀ ਲਾਹੌਰੀ ਰਾਮ ਦੇ ਪਰਿਵਾਰ ਨੂੰ ਸਨਮਾਨਿਤ ਕੀਤਾ ਗਿਆ। (ਖਬਰ ਅਤੇ ਤਸਵੀਰਾਂ 'ਅੰਬੇਦਕਰ ਟਾਈਮਜ਼' ਵਿਚ ਦੇਖੋ।)

ਸ੍ਰੀ ਗੁਰੂ ਰਵਿਦਾਸ ਟੈਂਪਲ ਯੂਥਾ ਸਿਟੀ ਦੀ ਪ੍ਰਬੰਧਕ ਕਮੇਟੀ ਵੱਲੋਂ ਨਵੇਂ ਪਾਰਕਿੰਗ ਲਾਟ ਲਈ ਜੰਗੀ ਪੱਧਰ ਤੇ ਤਿਆਰੀਆਂ



(ਖਬਰ ਤੇ ਤਸਵੀਰਾਂ ਸਫਾ 11 ਤੇ ਦੇਖੋ)

ਆਲਮੀ ਸਿੱਖ ਰਹਿਤ ਪ੍ਰਚਾਰ ਮਿਸ਼ਨ ਦੇ ਕਵੀਆਂ ਵੱਲੋਂ ਪੰਦਰਵਾਂ ਆਸ਼ੀਰਵਾਦ ਪ੍ਰਾਪਤ ਕੀਤਾ

ਫਰਿਜ਼ਨੋ, ਕੈਲੀਫੋਰਨੀਆ (ਪ੍ਰਮਿੰਦਰ ਸਿੰਘ 'ਪ੍ਰਵਾਨਾ')- ਮਿਸ਼ਨ ਦੇ ਆਸ਼ੇ ਅਨੁਸਾਰ ਸਿੱਖਧਰਮ ਅਤੇ ਇਤਿਹਾਸ ਨੂੰ ਧਾਰਮਿਕ ਕਵੀ-ਦਰਬਾਰਾਂ ਰਾਹੀਂ ਪ੍ਰਚਾਰਨ ਦੇ ਕਾਰਜ ਵਿਚ ਦੂਰ-ਦੁਰਾਡੇ ਜਾ ਕੇ ਗੁਰਦੁਆਰਿਆਂ ਵਿਚ ਧਾਰਮਿਕ ਕਵੀ ਦਰਬਾਰ ਕਰਵਾਏ ਜਾਂਦੇ ਹਨ। ਜਿਸ ਵਿਚ ਪੰਜਾਬੀ ਮਾਂ ਬੋਲੀ ਰਾਹੀਂ ਧਾਰਮਿਕ ਵਿਰਸੇ ਦੀਆਂ ਤੌਰ ਤੇ ਇਤਿਹਾਸਕ ਜਾਣਕਾਰੀ ਦਿੱਤੀ ਜੋਸ਼ੀਲੀਆਂ ਕਵਿਤਾਵਾਂ ਨਾਲ ਪ੍ਰਸੰਗਿਤ ਜਾਂਦੀ ਹੈ। ਕਵੀ ਦਰਬਾਰਾਂ ਦੀ ਮਹੱਤਤਾ ਮਿਸ਼ਨ ਦੇ ਇਸ ਉਦਮ ਨਾਲ ਮਿਸਾਲ ਹਨ। ਮਿਸ਼ਨ ਹਮੇਸ਼ਾ ਵੱਧ ਰਹੀ ਹੈ। ਸੰਗਤਾਂ ਦੇ ਭਰਵੇਂ (ਬਾਕੀ ਸਫਾ 7 ਤੇ)



ਹੁੰਗਾਰੇ ਅਤੇ ਯੋਗ ਪ੍ਰਬੰਧਕਾਂ ਦੇ ਉਤਸ਼ਾਹ ਨਾਲ ਮਿਸ਼ਨ ਨੂੰ ਭਾਰੀ ਸਫਲਤਾ ਮਿਲੀ ਹੈ। ਜਿਸ ਨਾਲ ਮਿਸ਼ਨ ਦੇ ਕਵੀ ਉਤਸ਼ਾਹਿਤ ਹੋ ਕੇ ਇਸ ਹੰਡਲੇ ਵਿਚ ਜੁਟੇ ਹਨ। ਲਗਾਤਾਰ ਕਵੀ ਦਰਬਾਰ ਬੁੱਕ ਹੋਣੇ ਇਸਦੀ ਹੁੰਗਾਰੇ ਅਤੇ ਯੋਗ ਪ੍ਰਬੰਧਕਾਂ ਦੇ ਉਤਸ਼ਾਹ ਨਾਲ ਮਿਸ਼ਨ ਨੂੰ ਭਾਰੀ ਸਫਲਤਾ ਮਿਲੀ ਹੈ। ਜਿਸ ਨਾਲ ਮਿਸ਼ਨ ਦੇ ਕਵੀ ਉਤਸ਼ਾਹਿਤ ਹੋ ਕੇ ਇਸ ਹੰਡਲੇ ਵਿਚ ਜੁਟੇ ਹਨ। ਲਗਾਤਾਰ ਕਵੀ ਦਰਬਾਰ ਬੁੱਕ ਹੋਣੇ ਇਸਦੀ

ਐਨ. ਆਰ. ਆਈ. ਹੋਣਗੇ ਭਾਰਤੀ ਕਾਰਡ ਹੋਲਡਰ, ਭਾਰਤ ਆਉਣਾ ਹੋਵੇਗਾ ਹੋਰ ਆਸਾਨ

ਨਵੀਂ ਦਿੱਲੀ- ਵਿਦੇਸ਼ਾਂ ਵਿਚ ਵੱਸਦੇ ਭਾਰਤੀ ਨਾਗਰਿਕਾਂ ਨੂੰ ਹੁਣ ਐਨ. ਆਰ. ਆਈ ਦੀ ਜਗ੍ਹਾ ਭਾਰਤੀ ਕਾਰਡ ਹੋਲਡਰ ਦੇ ਨਾਂ ਦੀ ਨਵੀਂ ਪਛਾਣ ਮਿਲੇਗੀ। ਰਾਜ ਸਭਾ ਵਿਚ ਨਾਗਰਿਕਤਾ (ਸੋਧ ਬਿੱਲ) 2011 ਨੂੰ ਮਨਜ਼ੂਰੀ ਮਿਲ ਜਾਣ ਤੋਂ ਬਾਅਦ ਭਾਰਤ ਦੀ ਯਾਤਰਾ ਕਰਨ ਦੇ ਚਾਹਵਾਨ ਭਾਰਤੀਆਂ ਲਈ ਵਤਨ ਵਾਪਸ ਪਰਤਣਾ ਹੋਰ ਆਸਾਨ ਹੋ ਗਿਆ ਹੈ। ਇਸ ਬਿੱਲ ਵਿਚ ਸੋਧ ਨੂੰ ਮੰਗਲਵਾਰ ਨੂੰ ਪ੍ਰਵਾਨਗੀ ਦਿੱਤੀ ਗਈ ਹੈ। ਇਸ ਬਿੱਲ ਦੇ ਪਾਸ ਹੋਣ ਨਾਲ ਵਿਦੇਸ਼ਾਂ ਵਿਚ ਵੱਸਦੇ ਭਾਰਤੀ ਨਾਗਰਿਕਾਂ ਨੂੰ ਸਿੱਖਿਆ ਅਤੇ ਰੋਜ਼ਗਾਰ ਨੂੰ ਛੱਡ ਕੇ ਉਹ ਸਾਰੀਆਂ ਸਹੂਲਤਾਂ ਮਿਲਣਗੀਆਂ ਜਿਹੜੀਆਂ ਭਾਰਤ ਵਿਚ ਰਹਿੰਦੇ ਲੋਕਾਂ ਨੂੰ ਮਿਲਦੀਆਂ ਹਨ। ਇਸ

ਕਾਨੂੰਨ ਦੇ ਮੁਤਾਬਕ ਆਜ਼ਾਦੀ ਤੋਂ ਬਾਅਦ ਭਾਰਤ ਦਾ ਸੰਵਿਧਾਨ ਲਾਗੂ ਹੋਣ ਦੇ ਸਮੇਂ ਤੋਂ ਲੈ ਕੇ ਹੁਣ ਤੱਕ ਵਿਦੇਸ਼ ਵਿਚ ਗਏ ਸਾਰੇ ਭਾਰਤੀਆਂ ਨੂੰ ਹੁਣ ਭਾਰਤੀ ਕਾਰਡ ਹੋਲਡਰ ਦੇ ਨਾਂ ਨਾਲ ਜਾਣਿਆ ਜਾਵੇਗਾ। ਵਿਦੇਸ਼ੀ ਨਾਗਰਿਕਤਾ ਹਾਸਲ ਕਿਸੇ ਵੀ ਅਜਿਹੇ ਵਿਅਕਤੀ ਜੋ ਕਿਸੇ ਭਾਰਤੀ ਦਾ ਪੋਤਾ ਜਾਂ ਦੋਹੜਾ ਹੈ ਉਹ ਵੀ ਇਸ ਸੁਵਿਧਾ ਦਾ ਹੱਕਦਾਰ ਹੋਵੇਗਾ। ਜੇਕਰ ਕੋਈ ਭਾਰਤੀ ਵਿਅਕਤੀ ਵਿਦੇਸ਼ੀ ਨਾਗਰਿਕ ਨਾਲ ਵਿਆਹ ਕਰਵਾ ਲੈਂਦਾ ਹੈ ਤਾਂ ਉਸ ਭਾਰਤੀ ਨਾਗਰਿਕ ਦਾ ਪਤੀ ਜਾਂ ਪਤਨੀ ਵੀ ਇਸ ਸਹੂਲਤ ਦੇ ਹੱਕਦਾਰ ਹੋਣਗੇ। ਵਿਦੇਸ਼ਾਂ ਵਿਚ ਰਹਿ ਰਹੇ ਭਾਰਤੀਆਂ ਦੇ ਬੱਚੇ ਵੀ ਇਸ ਨਵੀਂ ਸੋਧ

ਮੁਤਾਬਕ ਭਾਰਤੀ ਕਾਰਡ ਹੋਲਡਰ ਦੇ ਨਾਂ ਨਾਲ ਜਾਣੇ ਜਾਣਗੇ। ਹਾਲਾਂਕਿ ਭਾਰਤੀ ਕਾਰਡ ਹੋਲਡਰ ਦੇ ਨਾਤੇ ਰਜਿਸਟਰਡ ਹੋਣ ਵਾਲੇ ਨਾਗਰਿਕਾਂ ਨੂੰ ਭਾਰਤੀ ਸੰਵਿਧਾਨ 'ਚ ਦਿੱਤੇ ਗਏ ਵੋਟ ਪਾਉਣ ਦੇ ਅਧਿਕਾਰ ਅਤੇ ਚੋਣ ਲੜਨ ਦੇ ਅਧਿਕਾਰ ਵਰਗੇ ਹੱਕਾਂ ਤੋਂ ਵਾਂਝਾ ਰੱਖਿਆ ਗਿਆ ਹੈ। ਜ਼ਿਕਰਯੋਗ ਹੈ ਕਿ ਦੇਸ਼ ਵਿਚ ਰਹਿੰਦੇ ਭਾਰਤੀਆਂ ਨੂੰ ਵਤਨ ਵਾਪਸੀ ਵੇਲੇ ਕਈ ਤਕਨੀਕੀ ਅਤੇ ਕਾਨੂੰਨੀ ਦਿੱਕਤਾਂ ਪੇਸ਼ ਆਉਂਦੀਆਂ ਹਨ। ਲਿਹਾਜ਼ਾਂ ਇਨ੍ਹਾਂ ਦਿੱਕਤਾਂ ਨੂੰ ਦੂਰ ਕਰਨ ਦੇ ਮਕਸਦ ਦੇ ਨਾਲ ਹੀ ਇਹ ਕਾਨੂੰਨ ਪਾਸ ਕੀਤਾ ਗਿਆ ਹੈ। ਰਾਜ ਸਭਾ ਤੋਂ ਮਨਜ਼ੂਰੀ ਮਿਲਣ ਤੋਂ ਬਾਅਦ ਰਾਸ਼ਟਰਪਤੀ ਦੀ ਪ੍ਰਵਾਨਗੀ ਮਿਲਦਿਆਂ ਹੀ ਇਹ ਕਾਨੂੰਨ ਲਾਗੂ ਹੋ ਜਾਵੇਗਾ।

MAJESTIC HOMES

Office (925) 779-1234
Direct (925) 366-3618
Fax (905) 219-3918
DRE Licence- 00871752

RAMESH SUMAN
Broker Realtor
RCS-D™

www.majestichomes.us ramesh@rameshsuman.com
P.O. Box 3434, Antioch, CA 94531-3434

Amrik Chand (CPA)

Phone : 510-490-8200
Fax : 510-490-8202
Email : achand@pacbell.net

Income Tax Preparation
(Individual, Corporation & LLC)
Payroll Services & Bookkeeping Services
* We are in this business since 1989.
Your satisfaction is our goal.

* Please call us for
Professional & reliable
services at reasonable rates.

905 Corporate Way, Fremont, CA. 94539

SAROAY INVESTMENT REALTY


39039 Paseo
Padre Parkway
Suite # 205
Fremont, CA 94538

Ram Saroay
Broker

Office: (510) 742-8120, Fax: (510) 742-8121
ramsaroay@hotmail.com

INDIA MARKET

ਸਾਡੀ ਨਵੀਂ ਲੁਕੇਸ਼ਨ ਜਲਦੀ ਹੀ ਖੁੱਲਣ ਜਾ ਰਹੀ ਹੈ



ਕਸ਼ਮੀਰ ਸਿੰਘ ਗੇਰਾ




ਗੁਰਪਾਲ ਬੰਗੜ



New location address
1265 Pleasant Grove Blvd.
100 Roseville, California 95747

We have the largest collection of indian, fujian and pakistani grocery, music, fabric, artificial jewelery and sweets. Fresh vegetable are available here. We do take EBT card.



WE ACCEPT
 FOOD STAMPS
 For more information
 Call Us :
916-338-5511



5202 Elkhorn Blvd. Sacramento, CA 95842



Raja SWEETS & CATERINGTM [®]

AUTHORIZED CATERER FOR MAJOR 5-STAR HOTELS

ਮਿਠਾਈਆਂ ਅਤੇ ਕੇਟਰਿੰਗ ਦੇ ਬਾਦਸ਼ਾਹTM

Raja Sweets & Indian Cuisine

31853 Alvarado Blvd. Union City CA 94587
 Ph. (510) 489-9100 Fax (510) 489-9111

Raja Indian Cuisine & Bar

1275 W Winton Ave. Hayward CA 94545
 Ph. (510) 264-9300 Fax (510) 264-9345

Toll Free **1-866-FOR-RAJA**
www.rajasweets.com
 msbains@rajasweets.com

Follow us on:



Fresh Sweets, Snacks & Food

Catering for All occasions up to 10000 guests

Lunch - Dinner - Take Out - Banquets



ਹਰ ਮੌਕੇ ਜਿਵੇਂ ਅਖੰਡ ਪਾਠ, ਜਨਮ ਦਿਨ, ਵਿਆਹ ਸ਼ਾਦੀ ਜਾਂ ਪਰਟੀ ਲਈ ਦਸ ਹਜ਼ਾਰ ਬੰਦਿਆਂ ਤੱਕ ਦੇ ਖਾਣੇ ਦਾ ਇੰਤਜ਼ਾਮ ਕਰ ਸਕਦੇ ਹਾਂ।



Items Serving:

- 👑 All kinds of Sweets
- 👑 Snacks & Food
- 👑 Chaat & Tikki Stall
- 👑 Pani Poori Stall
- 👑 Bhel Poori / Pav Bhaji
- 👑 Falooda Kulfi

Catering Services:

- 👑 Wedding Ceremonies
- 👑 Receptions/ Birthday Parties
- 👑 Religious Gatherings
- 👑 Corporate Events
- 👑 Picnics / Bar-b-que

Additional Services:

- 👑 Warmers
- 👑 Chaffing Dishes
- 👑 China & Silverware
- 👑 Linen Rental
- 👑 Waiters & Bartenders

Call Makhan Bains or Ravinder Singh for your next Party **1-866-FOR RAJA** www.RajaSweets.com

ਸ੍ਰੀ ਗੁਰੂ ਰਵਿਦਾਸ ਜੀ ਦੀ ਬਾਣੀ ਦੀ ਪ੍ਰਸੰਗਤਾ ਰਹਿੰਦੀ ਦੁਨੀਆਂ ਤੀਕ ਰਹੇਗੀ: ਡਾ.ਗੁਮਟਾਲਾ



ਡਾ. ਚਰਨਜੀਤ ਸਿੰਘ ਗੁਮਟਾਲਾ ਸੰਗਤ ਨੂੰ ਸੰਬੋਧਨ ਕਰਦੇ ਹੋਏ



ਸ੍ਰੀ ਪੁਰਮਜੀਤ ਸਿੰਘ ਸੰਗਤ ਨੂੰ ਸੰਬੋਧਨ ਕਰਦੇ ਹੋਏ



ਭਾਈ ਜਸਬੀਰ ਸਿੰਘ ਦਾ ਰਾਗੀ ਜਥਾ ਕੀਰਤਨ ਕਰਦੇ ਹੋਏ



ਭਾਈ ਅਵਤਾਰ ਸਿੰਘ ਹੀਰਾ ਦਾ ਢਾਡੀ ਜਥਾ ਵਾਰਾਂ ਨਾਲ ਸੰਗਤਾਂ ਨੂੰ ਨਿਹਾਲ ਕਰਦੇ ਹੋਏ



ਰੈਂਡ ਗ੍ਰੰਥੀ ਭਾਈ ਮਲਵਿੰਦਰ ਸਿੰਘ ਤੇ ਹੋਰ ਡਾ. ਚਰਨਜੀਤ ਸਿੰਘ ਗੁਮਟਾਲਾ ਨੂੰ ਸਿਰੋਪਾ ਭੇਟ ਕਰਦੇ ਹੋਏ



ਭਾਈ ਮੰਗਲ ਸਿੰਘ ਦਾ ਰਾਗੀ ਜਥਾ ਕੀਰਤਨ ਕਰਦੇ ਹੋਏ

ਨਿਉ ਯਾਰਕ (ਅਮਰੀਕਾ) : ਗੁਰੂ ਰਵਿਦਾਸ ਜੀ ਨਿਰਗੁਣ ਧਾਰਾ ਦੇ ਸੰਤ ਕਵੀ ਸਨ, ਜਿਨ੍ਹਾਂ ਨੇ ਪੂਰਵ-ਪ੍ਰਚਲਿਤ ਦਾਰਸ਼ਨਿਕ ਮਾਨਤਾਵਾਂ ਨੂੰ ਆਪਣੇ ਅਨੁਭਵ ਅਨੁਸਾਰ ਮੌਲਿਕ ਰੂਪ ਵਿਚ ਪੇਸ਼ ਕੀਤਾ। ਉਨ੍ਹਾਂ ਦਾ ਸੰਦੇਸ਼ ਜਨ-ਸਾਧਾਰਨ ਜਨਤਾ ਲਈ ਸੀ, ਜੋ ਅਖੌਤੀ ਭੇਖੀਆਂ, ਅੰਧ-ਵਿਸ਼ਵਾਸੀਆਂ ਤੇ ਧਰਮ ਦੇ ਠੇਕੇਦਾਰਾਂ ਦੀ ਘਿਰਣਾ ਦਾ ਸ਼ਿਕਾਰ ਸੀ। ਉਨ੍ਹਾਂ ਨੇ ਉਸ ਸਮੇਂ ਪ੍ਰਚਲਿਤ ਕਰਮ ਕਾਡਾਂ ਦੀ ਥਾਂ 'ਤੇ ਭਗਤੀ ਮਾਰਗ ਨੂੰ ਸਰਵ ਸੁਸ਼ਟ ਦੱਸਿਆ। ਤੀਰਥ ਇਸ਼ਨਾਨ ਨੂੰ ਹਾਥੀ ਦੇ ਇਸ਼ਨਾਨ ਵਾਂਗ ਬਾਹਰਮੁਖੀ ਕਰਾਰ ਦਿੱਤਾ।

ਦੁੱਧ, ਫੁੱਲ ਆਦਿ ਵਸਤੂਆਂ ਨਾਲ ਦੇਵੀ ਦੇਵਤਿਆਂ ਦੀ ਪੂਜਾ ਕਰਕੇ, ਉਨ੍ਹਾਂ ਨੂੰ ਪ੍ਰਸੰਨ ਕਰਨ ਦਾ ਯਤਨ ਕਰਦੇ ਹਨ ਪਰ ਇਹ ਵਸਤੂਆਂ ਪਹਿਲਾਂ ਹੀ ਜੂਠੀਆਂ ਹੁੰਦੀਆਂ ਹਨ। ਦੁੱਧ ਵੱਛੇ ਦੇ ਥਣਾਂ ਤੋਂ ਨੁਠਾ ਕੀਤਾ ਹੁੰਦਾ ਹੈ, ਫੁੱਲ ਭੋਰੇ ਨੇ ਝੂਠੇ ਕੀਤੇ ਹੁੰਦੇ ਹਨ ਤੇ ਜਲ ਮੱਛਲੀ ਨੇ ਖਰਾਬ ਕੀਤਾ ਹੁੰਦਾ ਹੈ। ਇਸ ਲਈ ਇਹ ਵਸਤੂਆਂ ਭੇਟ ਕਰਨ ਯੋਗ ਨਹੀਂ।

ਪੂਜਾ ਦੀਆਂ ਬਾਕੀ ਵਸਤੂਆਂ ਚੰਦਨ, ਯੂਪ, ਦੀਪ, ਨੈਵੇਦਾ ਵੀ ਜੂਠੀਆਂ ਹੁੰਦੀਆਂ ਹਨ। ਚੰਦਨ ਦੇ ਬੂਟੇ ਨੂੰ ਸੱਪ ਚੰਬੜੇ ਹੁੰਦੇ ਹਨ। ਯੂਪ, ਦੀਪ ਤੇ ਨੈਵੇਦਾ ਸੁਗੰਧੀ ਆ ਜਾਣ ਕਰਕੇ ਜੂਠੇ ਹੁੰਦੇ ਹਨ। ਪੂਜਾ ਸਮੇਂ ਦੇਵਤਿਆਂ ਦੀ ਮੂਰਤੀਆਂ ਅੱਗੇ ਆਰਤੀ ਕੀਤੀ ਜਾਂਦੀ ਹੈ। ਇਸ

ਕਰਮ-ਕਾਂਡ ਨੂੰ ਉਨ੍ਹਾਂ ਨੇ ਅਪਵਾਨ ਕੀਤਾ ਹੈ ਤੇ ਕਿਹਾ ਕਿ ਅਸਲ ਆਰਤੀ ਪ੍ਰਮਾਤਮਾ ਦਾ ਨਾਮ ਹੈ। ਰਾਗ ਧਨਾਸਰੀ ਵਿਚ ਉਚਾਰੇ ਸ਼ਬਦ ਤੋਂ ਉਨ੍ਹਾਂ ਦੀ ਭਗਤੀ ਭਾਵਨਾ ਸਪੱਸ਼ਟ ਹੋ ਜਾਂਦੀ। ਉਨ੍ਹਾਂ ਅਨੁਸਾਰ ਪ੍ਰਮਾਤਮਾ ਦਾ ਨਾਮ ਹੀ ਆਰਤੀ ਹੈ। ਹਰਿ ਦੇ ਬਿਨਾਂ ਸਾਰੇ ਅੰਭਬਰ ਕੁੜੇ ਹਨ। ਉਨ੍ਹਾਂ ਦੀ ਬਾਣੀ ਦੀ ਅੱਜ ਵੀ ਓਨੀ ਪ੍ਰਸੰਗਤਾ ਹੈ, ਜਿੰਨੀ ਕਿ ਅੱਜ ਤੋਂ 637 ਸਾਲ ਪਹਿਲਾਂ ਤੇ ਇਹ ਰਹਿੰਦੀ ਦੁਨੀਆਂ ਤੀਕ ਰਹੇਗੀ ਕਿਉਂਕਿ ਇਹ ਮਨੁੱਖ ਨੂੰ ਤੋੜਦੀ ਨਹੀਂ, ਜੋੜਦੀ ਹੈ। ਅਸਾਂਤ ਹਿਰਦਿਆਂ ਨੂੰ ਠਾਰਦੀ ਹੈ। ਇਨ੍ਹਾਂ ਵਿਚਾਰਾਂ ਦਾ ਪ੍ਰਗਟਾਵਾ ਡਾ. ਚਰਨਜੀਤ ਸਿੰਘ ਗੁਮਟਾਲਾ ਨੇ ਗੁਰਦੁਆਰਾ, ਸ੍ਰੀ ਗੁਰੂ ਰਵਿਦਾਸ ਸਭਾ ਆਫ ਨਿਉ ਯਾਰਕ ਵਿਖੇ ਸਜੇ ਹਫ਼ਤਾਵਾਰੀ

ਦੀਵਾਨ ਵਿਚ 'ਸੰਤ ਸ਼੍ਰੋਮਣੀ ਰਵਿਦਾਸ ਜੀ ਦਾ ਜੀਵਨ ਤੇ ਰਚਨਾ ਵਿਸ਼ੇ' ਤੇ ਆਪਣੇ ਵਿਚਾਰ ਪ੍ਰਗਟਾਉਂਦੇ ਹੋਏ ਕੀਤਾ। ਭਾਈ ਜਸਬੀਰ ਸਿੰਘ ਦੇ ਰਾਗੀ ਜਥੇ ਨੇ ਅਤੇ ਭਾਈ ਮੰਗਲ ਸਿੰਘ ਦੇ ਰਾਗੀ ਜਥੇ ਨੇ ਗੁਰਬਾਣੀ ਦਾ ਮਨੋਹਰ ਕੀਰਤਨ ਕੀਤਾ। ਭਾਈ ਅਵਤਾਰ ਸਿੰਘ ਹੀਰਾ ਦੇ ਢਾਡੀ ਜਥੇ ਨੇ ਵਾਰਾਂ ਨਾਲ ਸੰਗਤਾਂ ਨੂੰ ਨਿਹਾਲ ਕੀਤਾ। ਭਾਈ ਮੁਖਤਿਆਰ ਸਿੰਘ ਕਥਾਵਾਚਕ ਨੇ ਕਥਾ ਨਾਲ ਸੰਗਤਾਂ ਨੂੰ ਨਿਹਾਲ ਕੀਤਾ। ਰੈਂਡ ਗ੍ਰੰਥੀ ਭਾਈ ਮਲਵਿੰਦਰ ਸਿੰਘ ਤੇ ਹੋਰਾਂ ਨੇ ਡਾ. ਚਰਨਜੀਤ ਸਿੰਘ ਗੁਮਟਾਲਾ ਨੂੰ ਸਿਰੋਪਾ ਦੇ ਕੇ ਸਨਮਾਨਤ ਕੀਤਾ। ਮੰਚ ਸੰਚਾਲਨ ਦੀ ਸੇਵਾ ਜਨਰਲ ਸਕੱਤਰ ਸ੍ਰੀ ਪੁਰਮਜੀਤ ਸਿੰਘ ਨੇ ਬਖੂਬੀ ਨਿਭਾਈ।

ਕਬੱਡੀ ਕੈਮੇਟੇਟਰ ਪ੍ਰੋ. ਮੱਖਣ ਸਿੰਘ ਹਕੀਮਪੁਰ ਦਾ ਮਾਨ-ਸਨਮਾਨ

ਨਿਉਯਾਰਕ (ਇਕਬਾਲ ਜੱਬੋਵਾਲੀਆ)-ਪਿਛਲੇ ਦਿਨੀ ਨਿਉਯਾਰਕ ਦੇ ਸ੍ਰੀ ਗੁਰੂ ਰਵਿਦਾਸ ਗੁਰੂ-ਘਰ ਵਿਖੇ ਕਬੱਡੀ ਕੈਮੇਟੀ ਦੇ ਬੋਤਾਜ ਬਾਦਸ਼ਾਹ, ਵੱਖ ਵੱਖ

ਉਨ੍ਹਾਂ ਨਾਲ ਹੀ ਆਏ ਪੰਜਾਬੀ ਵਿਰਸਾ ਸਪੋਰਟਸ ਕਲੱਬ ਦੇ ਪ੍ਰਧਾਨ ਸ. ਮਹਿੰਦਰ ਸਿੰਘ ਸਿੰਧੂ ਨੂੰ ਵੀ ਗੁਰੂ-ਘਰ ਦੀ ਸਮੂਹ ਕਮੇਟੀ ਵਲੋਂ ਸਿਰੋਪਾਉ



ਮੁਲਕਾਂ ਵਿੱਚ ਕਮੇਟੀ ਦਾ ਲੋਹਾ ਮਨਵਾਉਣ ਅਤੇ ਕਬੱਡੀ ਦੀ ਦਰਸ਼ਕਾਂ ਵਿੱਚ ਨਵੀਂ ਰੂਹ ਭਰਨ ਵਾਲੇ ਪ੍ਰੋ. ਮੱਖਣ ਸਿੰਘ ਹਕੀਮਪੁਰ ਨੂੰ ਸਿਰੋਪਾਉ ਭੇਟ ਕਰਕੇ ਮਾਨ-ਸਨਮਾਨ ਕੀਤਾ ਗਿਆ।

ਉਨ੍ਹਾਂ ਨਾਲ ਹੀ ਆਏ ਪੰਜਾਬੀ ਵਿਰਸਾ ਸਪੋਰਟਸ ਕਲੱਬ ਦੇ ਪ੍ਰਧਾਨ ਸ. ਮਹਿੰਦਰ ਸਿੰਘ ਸਿੰਧੂ ਨੂੰ ਵੀ ਗੁਰੂ-ਘਰ ਦੀ ਸਮੂਹ ਕਮੇਟੀ ਵਲੋਂ ਸਿਰੋਪਾਉ ਦੀ ਬਖਸ਼ਿਸ਼ ਕੀਤੀ ਗਈ। ਸਟੇਜ 'ਤੇ ਵਿਚਾਰ ਪੇਸ਼ ਕਰਦੇ ਪ੍ਰੋ. ਮੱਖਣ ਸਿੰਘ ਨੇ ਆਪਣੇ ਆਪ ਨੂੰ ਭਾਗ ਸ਼ਾਲੀ ਸਮਝਿਆ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਅਤੇ ਸ੍ਰੀ ਗੁਰੂ ਰਵਿਦਾਸ ਸਭਾ ਨਿਉਯਾਰਕ ਦਾ ਵੀ ਕੋਟਿਨ ਕੋਟ ਧੰਨਵਾਦ ਕੀਤਾ। ਗੁਰੂ-ਘਰ ਦੇ ਮੁਖ ਸੇਵਾਦਾਰ ਨਿਰਮਲ ਸਿੰਘ ਨੇ ਉਨ੍ਹਾਂ ਦਾ ਇਸ ਗੁਰੂ-ਘਰ ਆਉਣ 'ਤੇ ਧੰਨਵਾਦ ਕੀਤਾ ਤੇ ਇਸ ਗੁਰੂ-ਘਰ ਵਲੋਂ ਬੱਚਿਆਂ ਨੂੰ ਖੇਡਾਂ ਨਾਲ ਜੋੜਨ ਦੇ ਉਪਰਾਲੇ ਦਾ ਵਾਇਦਾ ਵੀ ਕੀਤਾ। ਇਕਬਾਲ ਜੱਬੋਵਾਲੀਏ ਦੀਆਂ ਖੇਡ-ਲਿਖਤਾਂ

"ਹਰਮਨ ਰੇਡੀਓ" ਆਸਟ੍ਰੇਲੀਆ ਦਾ ਪਹਿਲਾ 24/7 ਪੰਜਾਬੀ ਰੇਡੀਓ

ਸਤਿਕਾਰਯੋਗ ਮਿੱਤਰ ਜੀਓ ! ਸਨੇਹ ਭਰਿਆ ਅਦਬੀ ਸਲਾਮ !

"ਹਰਮਨ ਰੇਡੀਓ" ਆਸਟ੍ਰੇਲੀਆ ਦਾ ਪਹਿਲਾ 24/7 ਪੰਜਾਬੀ ਰੇਡੀਓ ਹੈ, ਜੋ ਕਿ ਬੜੇ ਸੰਜਮ ਨਾਲ ਬੋਚ ਬੋਚ ਕਦਮ ਵਧਾਉਂਦਾ ਹੋਇਆ, ਹਰ ਰੋਜ਼ ਤਰੱਕੀ ਦੀਆਂ ਨਵੀਆਂ ਮੰਜ਼ਿਲਾਂ ਸਰ ਕਰ ਰਿਹਾ ਹੈ। "ਹਰਮਨ ਰੇਡੀਓ" ਨੇ ਆਪਣਾ ਕਾਰਜ ਖੇਤਰ ਕੇਵਲ ਗੀਤ ਸੰਗੀਤ ਜਾਂ ਮਨੋਰੰਜਨ ਤੱਕ ਹੀ ਸੀਮਿਤ ਨਹੀਂ ਰੱਖਿਆ, ਸਗੋਂ ਇਸਨੇ ਗੁਰਬਾਣੀ, ਢਾਡੀ ਵਾਰਾਂ, ਜਾਣਕਾਰੀ, ਖਬਰਾਂ, ਸਿਹਤ, ਸੁੰਦਰਤਾ ਤੇ ਵਿਰਸੇ ਤੋਂ ਲੈ ਕੇ ਸਾਹਿਤ ਦੀ ਹਰ ਵਿਧਾ ਤੱਕ ਸੇਵਾ ਕਰਨ ਦਾ ਅਹਿਦ ਕੀਤਾ ਹੋਇਆ ਹੈ। ਜਿੱਥੇ ਹਰ ਹਫ਼ਤੇ "ਹਰਮਨ ਰੇਡੀਓ" ਦੇ ਲਾਈਵ ਪ੍ਰੋਗਰਾਮ 'ਚ ਸਾਹਿਤਕਾਰ ਆਪਣੀਆਂ ਹਾਜ਼ਰੀਆਂ ਲਵਾਉਂਦੇ ਹਨ, ਉਥੇ "ਹਰਮਨ ਰੇਡੀਓ" ਵੱਲੋਂ ਸਾਹਿਤ ਦੀ ਸੇਵਾ ਲਈ ਇੱਕ ਹੋਰ ਸ਼ੁੱਭ ਕਾਰਜ ਅਰੰਭਿਆ ਗਿਆ ਹੈ। "ਹਰਮਨ ਰੇਡੀਓ" ਵੱਲੋਂ ਦੇਸ਼, ਵਿਦੇਸ਼ ਵੱਸਦੇ ਸਾਹਿਤਕਾਰਾਂ ਦੀਆਂ ਪੁਸਤਕਾਂ ਦੁਨੀਆਂ ਭਰ ਦੇ ਪਾਠਕਾਂ ਤੱਕ ਪੁੱਜਦੀਆਂ ਕਰਨ ਲਈ "ਹਰਮਨ ਲਾਇਬਰੇਰੀ" ਦੇ ਪ੍ਰਾਜੈਕਟ 'ਤੇ ਲੰਬੇ ਸਮੇਂ ਤੋਂ ਕਾਰਜ ਵਿੱਢਿਆ ਹੋਇਆ ਹੈ, ਜਿਸਦਾ ਕੁੱਲ ਖਰਚਾ "ਹਰਮਨ ਰੇਡੀਓ" ਕਰ ਰਿਹਾ ਹੈ। ਦੁਨੀਆਂ ਭਰ ਦੇ ਪਾਠਕਾਂ ਲਈ ਇਸ ਈ-ਲਾਇਬਰੇਰੀ 'ਤੇ ਕਰੀਬ 90% ਪੁਸਤਕਾਂ ਮੁਫ਼ਤ ਪੜ੍ਹਨ ਲਈ ਉਪਲਬਧ ਹੋਣਗੀਆਂ। ਆਪ ਜੀ ਦੁਆਰਾ ਲਿਖੀਆਂ ਪੁਸਤਕਾਂ ਨੂੰ ਇਸ ਲਾਇਬਰੇਰੀ 'ਚ ਸ਼ਾਮਲ ਕਰਨ ਲਈ ਅਸੀਂ ਸੱਦਾ ਪੱਤਰ ਭੇਜਦੇ ਹਾਂ।
- ਅਦਬ ਸਹਿਤ, ਰਿਸ਼ੀ ਗੁਲਾਟੀ, ਆਸਟ੍ਰੇਲੀਆ

ਆਲਮੀ ਸਿੱਖ ਰਹਿਤ ਪ੍ਰਚਾਰ ਮਿਸ਼ਨ ਦੇ ਕਵੀਆਂ ਵੱਲੋਂ ਪੰਦਰਵਾਂ ਆਸ਼ੀਰਵਾਦ ਪ੍ਰਾਪਤ ਕੀਤਾ

ਗੁਰਦੁਆਰਾ ਪ੍ਰਬੰਧਕਾਂ ਤੋਂ ਢੁਕਵੇਂ ਮੌਕਿਆਂ ਤੇ ਕਵੀ ਦਰਬਾਰ ਕਰਵਾਉਣ ਦੀ ਉਮੀਦ ਰੱਖਦਾ ਹੈ। ਇਸੇ ਲਈ ਤਾਂ ਮਿਸ਼ਨ ਵੱਲੋਂ ਪੰਦਰਵਾਂ ਧਾਰਮਿਕ ਕਵੀ ਦਰਬਾਰ ਸ੍ਰੀ ਗੁਰੂ ਰਵਿਦਾਸ ਗੁਰਦੁਆਰਾ ਫਰਿਜ਼ਨੋ ਵਿਖੇ ਭਾਰੀ ਸਫਲਤਾ ਨਾਲ ਸੰਪੰਨ ਹੋਇਆ। ਰਵਿਦਾਸ ਭਾਈਚਾਰੇ ਦੀ ਵਸੋਂ ਇਸ ਇਲਾਕੇ ਵਿਚ ਘੱਟ ਹੋਣ ਕਰਕੇ ਸ਼ੁਰੂ ਵਿਚ ਪ੍ਰਾਈਵੇਟ ਤੌਰ ਤੇ ਸਮਾਗਮ ਹੁੰਦੇ ਰਹੇ, ਫਿਰ ਬੜੀਆਂ ਮੁਸ਼ਕਿਲਾਂ ਦੇ ਬਾਅਦ 2004-05 ਵਿਚ ਗੁਰਦੁਆਰਾ ਸਥਾਪਤ ਕੀਤਾ ਗਿਆ ਜੋ ਮਹਿੰਦਰ ਆਨੁਸਾਰ ਸੇਵਾ ਨਿਭਾਅ ਰਿਹਾ ਹੈ। ਹਫ਼ਤੇਵਾਰੀ ਪ੍ਰੋਗਰਾਮਾਂ ਵਿਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਅਨੁਸਾਰ ਜੋ ਵੀ ਪੁਰਬ ਆਉਂਦੇ ਹਨ, ਬੜੀ ਸਰਧਾ ਨਾਲ ਮਨਾਏ ਜਾਂਦੇ ਹਨ। ਪ੍ਰਬੰਧਕਾਂ ਵਿਚ ਮੁੱਖ ਤੌਰ ਤੇ ਸ਼ਾਮਲ ਹਨ- ਕਰਮ ਸਿੰਘ ਬੰਗੜ ਪ੍ਰਧਾਨ, ਮਲਕੀਤ ਸਿੰਘ ਚੇਅਰਮੈਨ, ਪ੍ਰਮੋਦ ਲੋਈ ਜਨਰਲ ਸਕੱਤਰ

ਆਜ਼ਾਦੀ ਦਾ ਮੁੱਲ

ਡਾ ਪਰਮਜੀਤ ਚੰਬਰ

1947 ਦੇ ਸਾਲ ਦੀ ਘਟਨਾ ਏ ਜੋ ਨਾਨੀ ਨੇ ਕਈ ਵਾਰ ਸੁਣਾਈ ਸੀ। ਹੁਣ ਨਾਨੀ ਨਹੀਂ ਰਹੀ ਤੇ ਮਾਂ ਨੇ ਫੇਰ ਸੁਣਾਈ ਏ। ਲਾਇਲਪੁਰ ਦੇ ਨਜ਼ਦੀਕ ਪਿੰਡ 'ਚ ਮੇਰੇ ਨਾਨਾ ਜੀ ਦਾ ਪਰਿਵਾਰ ਰਹਿੰਦਾ ਸੀ। 1947 ਦੇ ਸਾਲ ਆਜ਼ਾਦੀ ਦਾ ਰੌਲਾ ਜਿਆਦਾ ਹੀ ਪੈਣ ਲੱਗ ਪਿਆ ਸੀ। ਪਹਿਲਾਂ ਤਾਂ ਸਾਰੇ ਅਣਗੌਲਾ ਹੀ ਕਰਦੇ ਰਹੇ ਸਨ। ਪਰ ਆਖਿਰ ਜਦੋਂ ਨਾਨਾ ਜੀ ਦੇ ਪਿੰਡ 'ਚ ਵੀ ਕਤਲੋਗਾਰਤ ਸ਼ੁਰੂ ਹੋ ਗਈ ਤਾਂ ਬੋੜਾ ਬਹੁਤ ਸਮਾਨ ਬੰਨ ਕੇ ਉਨਾਂ ਨੂੰ ਵੀ ਘਰ ਛੁਡਣਾ ਪਿਆ। ਚਾਰ ਮਾਮੇ ਤੇ ਮੇਰੀ ਮਾਂ ਸਮੇਤ ਸਾਰੇ ਕਾਫਲੇ ਨਾਲ ਤੁਰ ਪਏ ਸਨ। ਮੇਰੀ ਮਾਂ ਮਸਾਂ 3-4 ਸਾਲ ਦੀ ਸੀ ਉਦੋਂ। ਨਾਨੇ ਦੇ ਸਿਰ ਤੇ ਸਮਾਨ ਦੀ ਗੱਠੜੀ, ਤੇ ਨਾਨੀ ਦੇ ਕੁੱਛੜ ਛੋਟਾ ਮਾਮਾ ਸੀ ਜੋ ਉਦੋਂ 2-3 ਮਹੀਨੇ ਦਾ ਸੀ। ਸਭ ਤੋਂ ਵੱਡਾ ਮਾਮਾ 15 ਕੁ ਸਾਲ ਦਾ ਸੀ, ਜੋ ਕਦੇ ਮੇਰੀ ਮਾਂ ਨੂੰ ਚੁੱਕ ਲੈਂਦਾ ਤੇ ਜਦੋਂ ਬੱਕ ਜਾਂਦਾ ਤਾਂ ਨਾਲ ਤੋਰ ਲੈਂਦਾ। ਲੰਬਾ ਸਫ਼ਰ ਤੇ ਕਹਿਰ ਦੀ ਗਰਮੀ ਸੀ। ਮਾਮੇ ਤੇ ਮੇਰੀ ਮਾਂ ਕਾਫੀ ਅੱਗੇ ਨਿਕਲ ਗਏ ਸਨ ਤੇ ਨਾਨਾ ਨਾਨੀ ਪਿਛੇ ਰਹਿ ਗਏ ਸਨ। ਇੱਕ ਦਮ ਰੌਲਾ ਪੈ ਗਿਆ ਕਿ ਹਮਲਾਵਰਾਂ ਨੇ ਕਾਫਲਾ ਘੇਰ ਲਿਆ ਏ। ਭੱਜ ਦੌੜ ਮਚ ਗਈ। ਵੱਡੇ ਮਾਮੇ

ਨੇ ਮੇਰੀ ਮਾਂ ਨੂੰ ਚੁੱਕਿਆ ਤੇ ਸਾਰੇ ਵਾਹੋ ਦਾਹੀ ਲੁਕਣ ਵਾਸਤੇ ਨੱਠ ਪਏ। ਸਾਹਮਣੇ ਪਾਣੀ ਦਾ ਬਹੁਤ ਵੱਡਾ ਨਾਲਾ ਆ ਗਿਆ। ਮਾਮੇ ਤੋਂ ਨਾਲਾ ਟੱਪਦੇ ਸਮੇਂ ਮੇਰੀ ਮਾਂ ਪਾਣੀ 'ਚ ਡਿੱਗ ਪਈ ਤੇ ਕਾਫੀ ਦੂਰ ਤੱਕ ਵਗਦੇ ਪਾਣੀ 'ਚ ਰੁੜ ਗਈ। ਮਾਮਾ ਪਹਿਲਾਂ ਹੀ ਘਬਰਾਇਆ ਹੋਇਆ ਸੀ। ਹਮਲਾਵਰਾਂ ਦੇ ਲਲਕਾਰਿਆਂ ਤੋਂ ਡਰਦੇ ਮਾਰੇ ਨੇ ਮੇਰੀ ਮਾਂ ਨੂੰ ਉਥੇ ਹੀ ਪਾਣੀ 'ਚ ਡੁੱਬਦੀ ਛੱਡ ਦਿੱਤਾ ਤੇ ਆਪ ਕਿਤੇ ਜਾ ਕੇ ਲੁਕ ਗਿਆ। ਪਿਛੇ ਆਉਂਦੀ ਮੇਰੀ ਨਾਨੀ ਨੇ ਜਦੋਂ ਨਿਆਣਾ ਰੌਦਾ ਸੁਣਿਆ ਤਾਂ ਕਾਫੀ ਦੂਰੋਂ ਜਾ ਕੇ ਮੇਰੀ ਮਾਂ ਨੂੰ ਨਾਲੇ ਵਿਚੋਂ ਕੱਢਿਆ। ਹਮਲਾਵਰਾਂ ਤੋਂ ਤਾਂ ਕਾਫਲੇ ਵਾਲਿਆਂ ਨੇ ਬਚਾ ਕਰ ਲਿਆ ਸੀ ਪਰ ਸ਼ਾਇਦ ਮੇਰੀ ਮਾਂ ਉਥੇ ਹੀ ਡੁੱਬ ਜਾਂਦੀ। ਬਾਦ 'ਚ ਮੇਰੀ ਮਾਂ ਨੂੰ ਇਹੀ ਵਹਿਮ ਰਿਹਾ ਕਿ ਨਾਨੀ ਕਿਸੇ ਹੋਰ ਦੀ ਕੁੜੀ ਚੁੱਕ ਲਿਆਈ ਏ। ਹੁਣ ਪਿਛਲੇ ਹਫ਼ਤੇ ਸੱਤ ਸਮੁੰਦਰ ਪਾਰ ਕਰਕੇ ਮਾਂ ਪਹਿਲੀ ਵਾਰ ਮੇਰੇ ਕੋਲ ਅਮਰੀਕਾ ਆਈ ਏ ਤਾਂ ਸੋਚਿਆ ਕਿ ਇਹੀ ਮਾਂ ਅਗਰ ਉਦੋਂ ਡੁੱਬ ਜਾਂਦੀ ਤਾਂ ਮੇਰੀ ਹੋਂਦ ਹੀ ਨਹੀਂ ਸੀ ਹੋਣੀ। ਮਾਂ ਤਾਂ ਬਚ ਗਈ ਪਰ ਪਤਾ ਨਹੀਂ ਉਸ ਵਰਗੇ ਕਿੱਨਿਆਂ ਨੇ ਡੁੱਬ ਕੇ ਆਜ਼ਾਦੀ ਦਾ ਮੁੱਲ ਤਾਰਿਆ ਏ।

ਵਾਲਮੀਕੀ ਤੀਰਥ ਆਜ਼ਾਦ ਨਈਉ ਹੋਣਾ ਏ

ਵਾਲਮੀਕੀ ਤੀਰਥ ਆਜ਼ਾਦ ਨਈਉ ਹੋਣਾ ਏ ਜਿਨਾ ਚਿਰ ਕੌਮ ਵਿਚ ਚੌਧਰਾਂ ਦਾ ਰੋਣਾ ਏ। ਆਦਿਵਾਸੀ ਰਾਜੇ ਸੀਰੇ ਅਸੀਂ ਇਸ ਦੇਸ਼ ਦੇ ਅੱਜ ਦੇ ਗੁਲਾਮ ਨੇ ਨਤੀਜੇ ਹੋ ਕਲੇਸ਼ ਦੇ ਖੁਸਾ ਹੋਇਆ ਰਾਜ ਸਾਡੇ ਹੱਥ ਨਈਉ ਆਉਣਾ ਏ। ਜਿਨਾ ਚਿਰ.....

ਟਾਈਮ ਬੜਾ ਬੋਝਾ ਤੇ ਕੰਮ ਇਹ ਜਿਆਦਾ ਆ ਬਰਾਦਰੀ ਦੀ ਸੌਹ ਮੈਨੂੰ, ਮੇਰਾ ਵੀ ਇਹ ਵਾਅਦਾ ਆ ਬੇਕਾਰ ਸਾਡਾ ਜਾਗਣਾ ਬੇਕਾਰ ਸਾਡਾ ਸਾਉਣਾ ਏ। ਜਿਨਾ ਚਿਰ ਕੌਮ...

ਗੁਲਾਮੀ ਇਹ ਸਵਰਗਾਂ ਦੀ ਰੋ ਕੇ ਬਿਤਾਵਾਂਗੇ ਨਰਕਾਂ ਦੇ ਰਾਜੇ ਹੋ ਕੇ ਚੰਮ ਦੀ ਚਲਾਵਾਂਗੇ। ਅਨਪੜ੍ਹ ਸੋਚ ਸਰਕਾਰ ਦਾ ਖਿਡੋਣਾ ਏ। ਜਿਨਾ ਚਿਰ ਕੌਮ...

'ਨਿਰਧਨ' ਕੌਮ ਵਿਚ ਲੱਖਾਂ ਵਿਦਵਾਨ ਨੇ ਸੂਰਵੀਰ ਸੂਰਮੇ ਯੋਧੇ ਨੌਜਵਾਨ ਨੇ ਉਨਾ ਚਿਰ ਕਿਸੇ ਨਹੀਉ ਪੁੱਛਣਾ ਪਛਾਉਣਾ ਏ। ਜਿਨਾ ਚਿਰ ਕੌਮ...

-ਕਲਾਮ 'ਨਿਰਧਨ' ਕਰਤਾਰਪੁਰੀ

ਗੁਜਰਾਤੀ ਗਾਈਆਂ ਦੇ ਦੁੱਧ ਨੂੰ ਵੰਗਾਰ! (ਕਬਿੱਤ)



ਤਰਲੋਚਨ ਸਿੰਘ 'ਦੁਪਾਲਪੁਰ' (001-408-915-1268)

ਸਿੱਖਾਂ ਤੇ ਮੁਸਲਮਾਨਾ ਵਾਸਤੇ ਕਾਨੂੰਨ ਹੋਰ ਬਣਦੇ ਸ਼ਿਕਾਰ ਆ ਰਹੇ ਸਦਾ ਮਨ ਆਈਆਂ ਦਾ। ਗੋਧਰਾ ਦੇ ਵਿੱਚ ਖੁੰਡੀ ਖੂਨ ਦੀ ਸੀ ਹੋਲੀ ਕਿਹਨੇ ਲਿਆ ਨਾ ਹਿਸਾਬ ਕਿਸੇ ਮਸਜਿਦਾਂ ਵਾਹੀਆਂ ਦਾ। ਦੂਰ ਦੂਰ ਹੋ ਗਏ ਜਿਹੜੇ ਸਾਰੇ ਹੀ ਸਿਆਸੀ ਦਲ ਬਣਿਆਂ ਚਹੇਤਾ ਦੇਖੇ ਸਾਡੇ 'ਕਾਲੀ ਭਾਈਆਂ' ਦਾ। ਕੀਤੇ ਸੀ ਆਬਾਦ ਜਾ ਕੇ ਬੰਜਰ ਪੰਜਾਬੀਆਂ ਨੇ ਖੋਹਣ ਲੱਗਾ ਮੋਦੀ ਕੰਮ ਕਰੇ ਜੋ ਕਸਾਈਆਂ ਦਾ। ਡਰਦੇ ਉਜਾੜਿਆਂ ਤੋਂ ਪਹੁੰਚੇ ਆ ਪੰਜਾਬ ਦੁਖੀ ਹੋਇਆ ਨਾ ਅਸਰ ਭੇਰਾ ਦਿੱਤੀਆਂ ਦੁਹਾਈਆਂ ਦਾ। ਮੋਦੀ ਨੂੰ ਖੰਧੂਰਾ ਮਾਰ ਕਰੇ ਗਾ ਉਹ ਆਗੂ ਕਿੱਦਾਂ? ਦੁੱਧ ਪੀਂਦਾ ਜਿਹੜਾ ਗੁਜਰਾਤ ਦੀਆਂ ਗਾਈਆਂ ਦਾ!

ਜਹਾਨ ਅੰਦਰ ਕਮਲ ਬੰਗਾ



ਲੋਕਾਂ ਲਹੂ ਵਹਾਉਣਾ, ਇਕ ਦਿਨ ਜਹਾਨ ਅੰਦਰ। ਮੌਸਮ ਹੈ ਸੁਰਖ ਆਉਣਾ, ਇਕ ਦਿਨ ਜਹਾਨ ਅੰਦਰ। ਜੋ ਘਸ ਗਿਆ ਉਹ ਸੁਰ ਨਾ, ਉਸ ਤੇ ਨਹੀਂ ਹੈ ਤੁਰਨਾ, ਰਸਤਾ ਨਵਾਂ ਬਣਾਉਣਾ, ਇਕ ਦਿਨ ਜਹਾਨ ਅੰਦਰ। ਇਹ ਸਭ ਕਬੂਲ ਵੀ ਹੈ, ਜੇ ਕਟ ਗਿਆ ਤਾਂ ਕੀ ਹੈ, ਪਰ ਸਿਰ ਨਹੀਂ ਝੁਕਾਉਣਾ, ਇਕ ਦਿਨ ਜਹਾਨ ਅੰਦਰ। ਦੁੱਖਾਂ ਦੇ ਮਾਰਿਆਂ ਦਾ, ਮੈਂ ਦਰਦ ਸਾਰਿਆਂ ਦਾ, ਸਫਿਆਂ ਤੇ ਹੈ ਵਿਛਾਉਣਾ, ਇਕ ਦਿਨ ਜਹਾਨ ਅੰਦਰ। ਸਰਗਮ ਨਵੀਂ ਸੁਣਾਵੇ, ਹਰ ਰੁੱਖ ਨੂੰ ਝੁੱਲਾਵੇ, ਪੌਣਾਂ ਉਹ ਗੀਤ ਗਾਉਣਾ, ਇਕ ਦਿਨ ਜਹਾਨ ਅੰਦਰ। ਸੂਰਜ ਦੇ ਵਾਂਗ ਚਮਕੇ, ਝੱਖੜ ਤੋਂ ਬੁਝ ਨਾ ਸਕੇ, ਉਹ ਦੀਪ ਮੈਂ ਜਗਾਉਣਾ, ਇਕ ਦਿਨ ਜਹਾਨ ਅੰਦਰ। ਮੈਂ ਤਾਰਿਆਂ ਦੀ ਲੋਏ, ਅੱਖਰ ਨੇ ਜੋ ਪਰੋਏ, ਉਹ ਖੜ ਹੈ ਤੈਨੂੰ ਪਾਉਣਾ, ਇਕ ਦਿਨ ਜਹਾਨ ਅੰਦਰ। ਰੁੱਖਾਂ ਦੇ ਨਾਲ ਖੜਕੇ, ਪੌਣਾਂ ਦੇ ਨਾਲ ਰਲਕੇ, ਮੈਂ ਵੀ ਹੈ ਗੀਤ ਗਾਉਣਾ, ਇਕ ਦਿਨ ਜਹਾਨ ਅੰਦਰ। ਹਰ ਹਰਫ ਜਿਸ ਦਾ ਮਹਿਕੇ, ਬੰਗੇ ਦੇ ਇਕ ਕਮਲ ਨੇ। ਦੀਵਾਨ ਉਹ ਛੁਪਾਉਣਾ, ਇਕ ਦਿਨ ਲਹਾਨ ਅੰਦਰ।



ਕਸ਼ਮੀਰ ਸਿੰਘ ਹੀਰਾ (916) 798-8142

ਇਹ ਦੁਨੀਆਂ ਆਉਣੀ ਜਾਣੀ ਹੈ ਇੱਥੇ ਕੋਈ ਆਉਂਦਾ ਕੋਈ ਜਾਂਦਾ ਹੈ। ਇੱਥੇ ਬੈਠਾ ਕੋਈ ਵੀ ਰਹਿੰਦਾ ਨਹੀਂ, ਵਾਰੀ ਆਈ ਤੇ ਤੁਰ ਜਾਂਦਾ ਹੈ। ਇੱਥੇ ਕੋਈ ਕਿਸੇ ਨੂੰ ਦੋਂਦਾ ਨਹੀਂ ਹਰ ਕੋਈ ਆਪਣੀ ਕਿਸਮਤ ਖਾਂਦਾ ਹੈ। ਫਰਕ ਮਾਲਕ ਤਾਂ ਕੋਈ ਕਰਦਾ ਨਹੀਂ। ਪਰ ਬੰਦਾ ਹੀ ਭੁੱਲ ਜਾਂਦਾ ਹੈ। ਉਹ ਹਾਜ਼ਰ ਹਰ ਥਾਂ ਰਹਿੰਦਾ ਹੈ ਬੇਮੁੱਖ ਬੰਦਾ ਹੀ ਹੋ ਜਾਂਦਾ ਹੈ।

ਦੁਨੀਆਂਦਾਰੀ

ਭਰੇ ਭੰਡਾਰ ਉਸ ਦਾਤੇ ਦੇ ਬੰਦਾ ਉਹਦਾ ਹੀ ਦਿੱਤਾ ਖਾਂਦਾ ਹੈ। ਬੰਦਾ ਭੁੱਲ ਕੇ ਦੁਨੀਆਂਦਾਰੀ ਨੂੰ, ਜਦ ਮਾਲਕ ਬਣਕੇ ਬਹਿ ਜਾਂਦਾ ਹੈ। ਰੱਬ ਨਜ਼ਰਾਂ ਜਦੋਂ ਫੇਰ ਲਵੇ ਬੰਦਾ ਕੱਖੋਂ ਹੋਲਾ ਹੋ ਜਾਂਦਾ ਹੈ। ਠੱਗੀ ਠੱਗੀ ਜਿਹਦਾ ਕਿੱਤਾ ਹੈ, ਆਖਰ ਨੂੰ ਉਹ ਫਸ ਜਾਂਦਾ ਹੈ। ਉਹਨੂੰ ਲੈਣੇ ਦੇ ਦੇਣੇ ਪੈ ਜਾਂਦੇ, ਜਿਹੜਾ ਹੱਕ ਕਿਸੇ ਦਾ ਖਾਂਦਾ ਹੈ।

ਜਿਹੜਾ ਮਰੇ ਦਾ ਸੋਗ ਮਨਾਵੇ ਨਾ ਸੋਗ ਤਾਂ ਉਹਦੇ ਵੀ ਪੈ ਜਾਂਦਾ ਹੈ। ਨਾਮ ਜੱਪੇ ਤੇ ਵੰਡ ਕੇ ਛਕੇ ਜਿਹੜਾ ਪਿੱਛੇ ਉਹਦਾ ਹੀ ਨਾਮ ਰਹਿ ਜਾਂਦਾ ਹੈ। ਸੋਦਾ ਘਾਟੇ ਦਾ ਉਥੇ ਨਹੀਂ ਹੁੰਦਾ, ਜਿੱਥੋਂ ਪੁੰਨ ਦਾਨ ਕੁਝ ਹੋ ਜਾਂਦਾ ਹੈ। ਮੀਂਹ ਰਹਿਮਤਾਂ ਦੇ ਪੈਂਦੇ ਰਹਿਣ ਉਥੇ ਜਿੱਥੇ ਉਹਦਾ ਉਦੋਂ ਆਸਰਾ ਲਿਆ ਜਾਂਦਾ ਹੈ। 'ਹੀਰਾ' ਬਰਕਤਾਂ ਉਥੇ ਹੀ ਪੈਂਦੀਆਂ ਨੇ ਪਰਗਟ ਜਿੱਥੇ ਉਹ ਆਪ ਹੋ ਜਾਂਦਾ ਹੈ।

ਨੌਜੁਆਨ ਕਵੀ ਸੁੱਖੀ ਧਾਲੀਵਾਲ ਦਾ ਪਲੇਠਾ ਕਵਿ ਸੰਗ੍ਰਹਿ 25 ਅਗਸਤ ਨੂੰ ਹੋਵੇਗਾ ਲੋਕ ਅਰਪਨ!

ਨੌਜੁਆਨ ਕਵੀ ਸੁੱਖੀ ਧਾਲੀਵਾਲ ਦਾ ਪਲੇਠਾ ਕਵਿ ਸੰਗ੍ਰਹਿ "ਬੇਚੈਨੀ ਦਾ ਖੰਜਰ" 25 ਅਗਸਤ ਦਿਨ ਐਤਵਾਰ ਨੂੰ ਤਾਜ਼ ਆਫ ਇੰਡੀਆ ਰੈਸਟੋਰੈਂਟ ਫਰਿਜ਼ਨੋ ਵਿਖੇ ਰਲੀਜ਼ ਕੀਤਾ ਜਾਵੇਗਾ! ਪਰੋਗ੍ਰਾਮ ਦੀ ਸ਼ੁਰੂਆਤ ਸਵੇਰੇ ਗਿਆਰਾਂ ਵਜੇ ਹੋਵੇਗੀ ਅਤੇ ਇਸ ਪਰੋਗ੍ਰਾਮ ਵਿੱਚ ਅਮਰੀਕਾ ਦੇ ਉੱਘੇ ਲੇਖਕ ਅਤੇ ਚਿੰਤਕ ਹਿੰਸਾ ਲੈਣਗੇ! ਸੁੱਖੀ ਧਾਲੀਵਾਲ ਦੇ ਕਾਵਿ ਸੰਸਾਰ ਬਾਰੇ ਖੁੱਲੀ ਚਰਚਾ ਹੋਵੇਗੀ! ਸ਼ਾਇਰ ਹਰਜਿੰਦਰ ਕੰਗ, ਸੁੱਖਵਿੰਦਰ ਕੰਬੋਜ, ਸੰਤੋਖ ਮਨਿਹਾਸ ਸੁੱਖੀ ਦੀਆਂ ਕਾਵਿ ਜੁਗਤਾਂ ਦੇ ਸਬੰਧ ਵਿੱਚ ਆਪਣੇ ਪਰਚੇ ਪੜਨਗੇ!

ਬੇਚੈਨੀ ਦਾ ਖੰਜਰ

ਸੁੱਖੀ ਧਾਲੀਵਾਲ

ਅੰਮ੍ਰਿਤਸਰ

ਗੁਰਦੀਸ਼ ਕੌਰ ਗਰੇਵਾਲ ਦੀਆਂ ਤਿੰਨ ਰਚਨਾਵਾਂ

ਅਜ਼ਾਦੀ ਦਿਵਸ ਨੂੰ ਸਮਰਪਿਤ

ਸੁਣ ਨੀ ਭੈਣ ਅਜ਼ਾਦੀਏ.

ਸੁਣ ਨੀ ਭੈਣ ਅਜ਼ਾਦੀਏ ਸਾਬੋਂ, ਆਪਣਾ ਦਰਦ ਨਾ ਜਾਏ ਸੁਣਾਇਆ। ਇਕ ਅਰਸੇ ਤੋਂ ਅਤੀਏ ਨੀ ਤੂੰ, ਸਾਡੇ ਸਿਦਕ ਤਾਈਂ ਅਜ਼ਮਾਇਆ।

ਤੇਰੇ ਦੀਦ ਦੀ ਖਾਤਿਰ ਅਤੀਏ, ਪਰਵਾਨੇਂ ਤਾਂ ਸ਼ਮ੍ਰਾਂ 'ਚ ਸਤ ਗਏ। ਰਾਜਗੁਰੂ, ਸੁੱਖਦੇਵ, ਭਗਤ ਸਿੰਘ, ਹੱਸਦੇ-ਹੱਸਦੇ ਫਾਂਸੀ ਚੜ੍ਹ ਗਏ। ਕੂਕੇ, ਬੱਬਰਾਂ, ਤੇਰੀ ਖਾਤਿਰ, ਸੋਹਲ ਜਵਾਨੀਆਂ ਤਾਈਂ ਲੁਟਾਇਆ ਸੁਣ ਨੀ.....

ਗਦਰ ਲਹਿਰ ਦੇ ਨਾਇਕ ਸਾਡੇ, ਤਨ ਤੇ ਲੱਖ ਤਸੀਹੇ ਜਰ ਗਏ। ਐਪਰ ਦੇਸ਼ ਵਾਸੀਆਂ ਦੇ ਵਿੱਚ, ਤੇਰੀ ਇਕ ਚੰਗਿਆਤੀ ਧਰ ਗਏ। ਮਘਦੀ ਮਘਦੀ ਜੋ ਚੰਗਿਆਤੀ, ਇਕ ਦਿਨ ਆਪਣਾ ਰੰਗ ਦਿਖਾਇਆ ਸੁਣ ਨੀ.....

ਸੰਨ ਸੰਤਾਲੀ ਵਿੱਚ ਤੂੰ ਆਈ, ਆਉਂਦੇ ਸਾਰ ਹੀ ਵੰਡੀਆਂ ਪਾਈਆਂ। ਆਪਸ ਦੇ ਵਿੱਚ ਭਾਈ ਲੜਾ ਕੇ, ਖੂਨ ਦੀਆਂ ਨਦੀਆਂ ਤੂੰ ਵਹਾਈਆਂ। ਤਾਂ ਵੀ ਘੁੰਡ ਚੁਕਾਈ ਦੇ ਕੇ, ਅਸਾਂ ਨੇ ਤੇਰਾ ਸ਼ਗਨ ਮਨਾਇਆ ਸੁਣ ਨੀ.....

ਲਾਈ ਲੱਗ ਤੂੰ ਨਿਕਲੀ ਅਤੀਏ, ਹੱਥ ਸਰਮਾਏਦਾਰਾਂ ਚੜ੍ਹ ਗਈ। ਆਪਣਿਆਂ ਦੇ ਵੱਲ ਪਿੱਠ ਕਰਕੇ, ਗੈਰਾਂ ਦੀ ਬੁੱਕਲ ਵਿੱਚ ਵੜ ਗਈ। ਛਿਆਹਟ ਵਰ੍ਹੇ ਦੀ ਹੋਈ ਅਤੀਏ, ਤੈਨੂੰ ਹੋਸ਼ ਅਜੇ ਨਾ ਆਇਆ ਸੁਣ ਨੀ...

ਐਨਾ ਵੱਡਾ ਮੁੱਲ ਤਾਰ ਕੇ, ਸੂਰਮਿਆਂ ਤੈਨੂੰ ਪਰਨਾਇਆ। 'ਦੀਸ਼' ਦੇ ਵੀਰਾਂ ਦੀ ਕੁਰਬਾਨੀ, ਦਾ ਤੈਂ ਅਤੀਏ ਮੁੱਲ ਨਾ ਪਾਇਆ। ਹੱਥ ਅਜੇ ਨਾ ਸਾਡੇ ਆਈ, ਡਾਢਾ ਸਾਨੂੰ ਤੂੰ ਤਰਸਾਇਆ। ਸੁਣ ਨੀ.....



ਗੁਰਦੀਸ਼ ਕੌਰ ਗਰੇਵਾਲ 604-496-4967 (ਸਰੀ)

ਦੋ ਸ਼ਬਦ ਆਪਣੇ ਵਲੋਂ ਪਾਠਕਾਂ ਨੂੰ

ਤੁਸਾਂ ਜੋ ਮਾਣ ਦਿੱਤਾ ਏ, ਮੈਂ ਉਸ ਤੇ ਫੁੱਲ ਚੜ੍ਹਾਉਂਦੀ ਹਾਂ। ਤੁਹਾਡੇ ਪਰਾਂ ਦੇ ਸਦਕੇ, ਅਕਾਸ਼ੇ ਉਡਣਾ ਚਾਹੁੰਦੀ ਹਾਂ।

ਮੈਂ ਇਕ ਝਰਨੇ ਦਾ ਪਾਣੀ, ਨਾ ਸਾਗਰ ਤੱਕ ਪਹੁੰਚ ਮੇਰੀ, ਤੁਹਾਡੀ ਤਾਕਤ ਸਦਕਾ ਹੀ, ਮੈਂ ਇੱਕ ਨਦੀ ਕਹਾਉਂਦੀ ਹਾਂ।

ਤੂੰਛ ਜਿਹੇ ਸ਼ਬਦ ਇਹ ਮੇਰੇ, ਬਣਨ 'ਸੋਚਾਂ ਦੇ ਸਿਰਨਾਵੇਂ', ਖੁਦਾ ਤੋਂ ਹਿੰਮਤ ਮੰਗਦੀ ਹਾਂ, ਤੁਹਾਡੀ ਅਸੀਸ ਚਾਹੁੰਦੀ ਹਾਂ।

ਨੋਟ: ਇਹ ਸ਼ੇਅਰ ਮੈਂ ਆਪਣੀ ਨਵੀਂ ਛਪੀ ਪੁਸਤਕ 'ਸੋਚਾਂ ਦੇ ਸਿਰਨਾਵੇਂ' ਦੇ ਸ਼ੁਰੂ ਵਿੱਚ ਪਾਠਕਾਂ ਲਈ ਲਿਖਿਆ ਹੈ। - ਗਰੇਵਾਲ

ਮੈਂ ਔਰਤ ਹਾਂ

ਮੈਂ ਔਰਤ ਹਾਂ ਭਾਵੇਂ ਔਰਤ ਹੀ ਰਹਾਂਗੀ ਪਰ ਮੈਂ ਤੇਰੇ ਪਿੱਛੇ ਨਹੀਂ ਕਦਮਾਂ ਦੇ ਬਰਾਬਰ ਕਦਮ ਧਰਾਂਗੀ। ਮੈਂ ਸੀਤਾ ਨਹੀਂ- ਜੋ ਆਪਣੇ ਸਤ ਲਈ ਤੈਨੂੰ ਅਗਨ ਪ੍ਰੀਖਿਆ ਦਿਆਂਗੀ। ਮੈਂ ਦਰੋਪਤੀ ਵੀ ਨਹੀਂ- ਜੋ ਇਕ ਵਸਤੂ ਦੀ ਤਰ੍ਹਾਂ ਤੇਰੇ ਹੱਥੋਂ

ਜੂਏ 'ਚ ਜਾ ਹਰਾਂਗੀ। ਮੈਂ ਸੱਸੀ ਵੀ ਨਹੀਂ- ਜੋ ਤੇਰੀ ਡਾਚੀ ਦੀ ਪੈਤ ਭਾਲਦੀ ਭਾਲਦੀ ਰੇਗਿਸਤਾਨ ਦੀ ਤਪਦੀ ਰੇਤ 'ਚ ਸੜ ਮਰਾਂਗੀ। ਮੈਂ ਸੋਹਣੀ ਵੀ ਨਹੀਂ- ਜੋ ਕੱਚਿਆਂ ਤੇ ਤਰਦੀ ਤਰਦੀ ਝਨਾਂ ਦੇ ਡੂੰਘੇ ਪਾਣੀਆਂ 'ਚ ਜਾ ਖਰਾਂਗੀ। ਮੈਂ ਅਬਲਾ ਨਹੀਂ, ਸਬਲਾ ਬਣਾਂਗੀ।

ਮੈਂ ਤਾਂ ਮਾਈ ਭਾਗੋ ਬਣ ਭਟਕੇ ਹੋਏ ਵੀਰਾਂ ਨੂੰ ਰਾਹੇ ਪਾਉਣਾ ਹੈ। ਮੈਂ ਰਾਣੀ ਝਾਂਸੀ ਬਣ ਅਜ਼ਾਦੀ ਦਾ ਬਿਗਲ ਵਜਾਉਣਾ ਹੈ ਮੈਂ ਗੋਬਿੰਦ ਦੀ ਸ਼ਮਸ਼ੀਰ ਬਣ ਜ਼ਾਲਿਮ ਨੂੰ ਸਬਕ ਸਿਖਾਉਣਾ ਹੈ ਮੈਂ ਕਲਪਨਾ ਚਾਵਲਾ ਬਣ ਧਰਤੀ ਹੀ ਨਹੀਂ ਅੰਬਰ ਵੀ ਗਾਹੁਣਾ ਹੈ। ਮੈਂ ਅਜੇ ਕਈ ਸਾਗਰ ਤਰਨੇ ਨੇ

ਮੈਂ ਅਜੇ ਪਰਬਤ ਸਰ ਕਰਨੇ ਨੇ ਬਹੁਤ ਕੁੱਝ ਹੈ ਅਜੇ ਮੇਰੇ ਕਰਨ ਲਈ 'ਦੀਸ਼' ਕੋਲ ਵਿਹਲ ਨਹੀਂ ਅਜੇ ਮਰਨ ਲਈ। ਮੈਂ ਔਰਤ ਹਾਂ ਭਾਵੇਂ ਔਰਤ ਹੀ ਰਹਾਂਗੀ ਪਰ ਮੈਂ ਤੇਰੇ ਪਿੱਛੇ ਨਹੀਂ ਕਦਮਾਂ ਦੇ ਬਰਾਬਰ ਕਦਮ ਧਰਾਂਗੀ।

ਬੇਚੈਨੀ ਦਾ ਖੰਜਰ

ਸੁੱਖੀ ਧਾਲੀਵਾਲ

ਅੰਮ੍ਰਿਤਸਰ

ਸ੍ਰੀ ਗੁਰੂ ਰਵਿਦਾਸ ਟੈਂਪਲ ਯੂਥ ਸਿਟੀ ਦੀ ਪ੍ਰਬੰਧਕ ਕਮੇਟੀ ਵੱਲੋਂ ਨਵੇਂ ਪਾਰਕਿੰਗ ਲਾਟ ਲਈ ਜੰਗੀ ਪੱਧਰ ਤੇ ਤਿਆਰੀਆਂ



ਯੂਥ ਸਿਟੀ (ਡੀ. ਡੀ. ਬੀ.)- ਕੈਲੇਫੋਰਨੀਆ ਵਿਚ ਪੰਜਾਬੀਆਂ ਦੀ ਸੰਘਣੀ ਵਸੋਂ ਵਾਲੇ ਸ਼ਹਿਰ ਯੂਥ ਸਿਟੀ, ਜਿਸਨੂੰ ਪੰਜਾਬੀ ਭਾਈਚਾਰਾ ਪੰਜਾਬੀਆਂ ਦੀ ਸੰਘਣੀ ਵਸੋਂ ਦੇ ਲਿਹਾਜ਼ ਨਾਲ ਨਵੇਂ ਵਿਅਕਤੀ ਨਾਲ ਗੱਲਬਾਤ ਕਰਦਿਆਂ ਇਸਨੂੰ "ਮਿੰਨੀ ਪੰਜਾਬ" ਵਜੋਂ ਵੀ ਪੇਸ਼ ਕਰਦਾ ਹੈ। ਇੱਥੇ ਵੱਸ ਰਹੇ ਪੰਜਾਬੀਆਂ ਨੂੰ ਜਿੱਥੇ ਆਪਣੀ ਬਹੁਗਿਣਤੀ ਦਾ ਮਾਣ ਹੈ, ਉਥੇ ਪੰਜਾਬ ਤੋਂ ਆਇਆ ਨਵਾਂ ਵਿਅਕਤੀ ਇਕ ਵਾਰ ਤਾਂ ਜ਼ਰੂਰ ਆਖਦਾ ਹੈ ਕਿ ਇਹ ਤਾਂ ਨਿਰਾ ਪੰਜਾਬ ਹੈ।

ਇੱਥੇ ਪੰਜਾਬੀਆਂ ਦੇ ਵਿਸ਼ੇਸ਼ ਤੌਰ ਤੇ ਛੇ ਧਾਰਮਿਕ ਸਥਾਨ ਹਨ, ਜਿਹਨਾਂ ਵਿਚੋਂ ਚਾਰ ਗੁਰਦੁਆਰਾ ਸਾਹਿਬ, ਇਥੇ ਭਗਵਾਨ ਵਾਲਮੀਕ ਮੰਦਰ ਤੇ ਇਕ ਹਿੰਦੂ ਮੰਦਰ ਸਥਾਪਤ ਹਨ। ਚਾਰ ਗੁਰਦੁਆਰਿਆਂ ਵਿਚੋਂ ਇਕ ਗੁਰਦੁਆਰਾ ਸਾਹਿਬ ਸ੍ਰੀ ਗੁਰੂ ਰਵਿਦਾਸ ਜੀ ਦੇ ਨਾਂ ਤੇ ਸਥਾਪਤ ਹੈ ਜੋ 2005 ਵਿਚ ਹੋਂਦ ਵਿਚ ਆਇਆ। ਸਾਲ 2005 ਤੋਂ ਲੈ ਕੇ ਹੁਣ ਤੱਕ ਇਸ ਗੁਰੂ ਘਰ ਦੀ ਪ੍ਰਬੰਧਕ ਕਮੇਟੀ ਨੇ ਆਪਣੀ ਇਤਫਾਕ ਅਤੇ ਸਮੂਹ ਸੰਗਤ ਦੇ ਸਹਿਯੋਗ ਨਾਲ ਜਿੱਥੇ ਭਾਈਚਾਰਕ ਸਾਂਝ ਦਾ ਸਬੂਤ ਦਿੱਤਾ ਹੈ, ਉਥੇ ਇਸ ਸਾਂਝ ਅਤੇ ਇਤਫਾਕ ਨੇ ਸੰਗਤ ਨੂੰ ਗੁਰੂ ਘਰ ਦੀ ਸੇਵਾ ਵਿਚ ਆਪਣੀ ਵਿੱਤ ਅਨੁਸਾਰ ਬਣਦਾ ਸਹਿਯੋਗ ਕਰਨ ਲਈ ਪ੍ਰੇਰਿਤ ਕੀਤਾ।

ਇਹੀ ਵਜ੍ਹਾ ਹੈ ਕਿ ਗੁਰੂ ਘਰ ਵਿਚ ਬਿਜਲੀ ਦੀ

ਸਪਲਾਈ, ਪਾਣੀ ਦੀ ਸਪਲਾਈ ਅਤੇ ਸੀਵਰੇਜ 'ਚ ਸੁਧਾਰ ਲਿਆਂਦਾ ਅਤੇ ਇਸ ਤੋਂ ਇਲਾਵਾ 2010 ਵਿਚ ਪੱਕਾ ਪਾਰਕਿੰਗ ਲਾਟ ਬਣਾਇਆ ਜੋ ਗੁਰੂ ਘਰ ਦੇ ਨਾਲ ਹੈ ਤੇ ਇਸ ਤੋਂ ਇਲਾਵਾ ਪਾਰਕਿੰਗ ਲਾਟ ਪਾਰਟ (1) ਅਤੇ ਪਾਰਟ (2) ਜੋ ਨਾਲੋਂ ਨਾਲ ਹਨ, 2013 ਵਿਚ ਖਰੀਦੇ ਗਏ। ਗੁਰੂ

ਸ੍ਰੀ ਗੁਰੂ ਰਵਿਦਾਸ ਟੈਂਪਲ ਯੂਥ ਸਿਟੀ (ਕੈਲੇਫੋਰ- ਨੀਆ) ਦੇ ਬੋਰਡ ਆਫ ਡਾਇਰੈਕਟਰਸ ਜਿਹਨਾਂ ਵਿਚ ਪਰਸੋਤਮ ਸੂਦ, ਗੁਰਮੀਤ ਰਾਮ ਧੀਰ, ਦਲਵਿੰਦਰ ਰੱਲੂ, ਦਿਆਲ ਨਰ, ਸ਼ਿੰਗਾਰਾ ਸਿੰਘ, ਪ੍ਰੀਤਮ ਚੰਦ ਲੀਲ, ਗੁਰਨਾਮ ਸਿੰਘ ਭੰਡਾਲ, ਬੰਸੀ ਲਾਲ ਬੰਗੜ, ਮਹਿੰਦਰ ਸਿੰਘ ਰੱਤੂ, ਰਾਮ ਸੇਵਕ ਭਾਟੀਆ, ਗੁਰ- ਬਚਨ ਚੋਪੜਾ, ਲਖਬੀਰ ਸਿੰਘ ਸੂਦ, ਸੋਹਣ ਸਿੰਘ, ਦੇਵ ਰਾਜ ਲਲੀ, ਸ਼ਾਮ ਪਾਲ, ਤਰਸੇਮ ਸਿੰਘ, ਅਵਤਾਰ ਸਿੰਘ ਬਿਰਦੀ, ਜਸਵਿੰਦਰ ਸਿੰਘ ਮਲਹਾਰ, ਬਲਬੀਰ ਸੁੰਮਣ, ਪਲਵਿੰਦਰ ਮਾਹੀ, ਵਿਜੇ ਕੁਮਾਰ ਸਰੋਆ। ਜਿਹਨਾਂ ਵਿਚ ਪਰਸੋਤਮ ਸੂਦ ਚੇਅਰਮੈਨ,

ਘਰ ਦੀ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਸ੍ਰੀ ਸ਼ਿੰਗਾਰਾ ਸਿੰਘ ਰੱਲੂ ਅਤੇ ਕੈਸ਼ੀਅਰ ਸ੍ਰੀ ਦਲਵਿੰਦਰ ਰੱਲੂ ਨੇ "ਅੰਬੇਦਕਰ ਟਾਈਮਜ਼" ਅਤੇ "ਦੇਸ਼ ਦੁਆਬਾ" ਦੇ ਮੁੱਖ ਸੰਪਾਦਕ ਸ੍ਰੀ ਪ੍ਰੇਮ ਕੁਮਾਰ ਚੁੰਬਰ ਜੀ ਨੂੰ ਉਪਰੋਕਤ ਜਾਣਕਾਰੀ ਮੁਹੱਈਆ ਕਰਵਾਉਂਦਿਆਂ ਦੱਸਿਆ ਕਿ ਸ੍ਰੀ ਗੁਰੂ

ਤਰਸੇਮ ਸਿੰਘ ਵਾਈਸ ਚੇਅਰਮੈਨ, ਮਹਿੰਦਰ ਸਿੰਘ ਰੱਤੂ ਵਾਈਸ ਚੇਅਰਮੈਨ, ਸ਼ਿੰਗਾਰਾ ਸਿੰਘ ਰੱਲੂ ਪ੍ਰਧਾਨ, ਗੁਰਨਾਮ ਸਿੰਘ ਭੰਡਾਲ ਸੀਨੀਅਰ ਮੀਤ ਪ੍ਰਧਾਨ, ਦਿਆਲ ਰਾਮ ਨਰ ਵਾਈਸ ਪ੍ਰਧਾਨ, ਦਲਵਿੰਦਰ ਰੱਲੂ ਖਜਾਨਚੀ, ਰਾਮ ਸੇਵਕ ਭਾਟੀਆ ਸੀਨੀਅਰ ਖਜਾਨਚੀ, ਪ੍ਰੀਤਮ ਚੰਦ ਵਾਈਸ ਖਜਾਨਚੀ, ਗੁਰਮੀਤ ਰਾਮ ਧੀਰ ਜਨਰਲ ਸਕੱਤਰ, ਬੰਸੀ ਲਾਲ ਬੰਗੜ ਪ੍ਰੈਸ ਸਕੱਤਰ, ਅਵਤਾਰ ਸਿੰਘ ਵਿਰਦੀ ਉਪ ਜਨਰਲ ਸਕੱਤਰ ਗੁਰਬਚਨ ਚੋਪੜਾ ਸਟੇਜ ਸੈਕਟਰੀ, ਜਸਵਿੰਦਰ ਸਿੰਘ ਸਹਾਇਕ ਸਟੇਜ ਸੈਕਟਰੀ, ਸ਼ਾਮ ਪਾਲ ਵਾਈਸ ਸੈਕਟਰੀ।

ਸਾਹਿਬਾਨ ਦੀ ਅਪਾਰ ਕਿਰਪਾ ਸਦਕਾ ਸੰਗਤਾਂ ਦਾ ਪੂਰਾ ਸਾਥ ਹੈ ਅਤੇ ਅਸੀਂ ਸਮੂਹ ਪ੍ਰਬੰਧਕ ਕਮੇਟੀ ਮੈਂਬਰ ਸਾਹਿਬਾਨ ਤੋਂ ਇਲਾਵਾ ਬਾਕੀ ਸਭ ਬੋਰਡ ਆਫ ਡਾਇਰੈਕਟਰਜ਼, ਸੰਗਤਾਂ ਦੀ ਦਸਾਂ ਨਹੁੰਆਂ ਦੀ ਕਿਰਤ ਵਿਚੋਂ ਆਈ ਮਾਇਆ ਨੂੰ ਗੁਰੂ ਘਰ ਦੀ ਹਰ ਪ੍ਰਕਾਰ ਦੀ ਡਿਵੈਲਪਮੈਂਟ ਲਈ ਲਗਾਉਣਗੇ। ਹੁਣ ਅਸੀਂ ਸਮੂਹ ਸਾਥ ਸੰਗਤ ਇਕ ਵਾਰ ਫਿਰ ਸਨਿਮਰ ਬੇਨਤੀ ਕਰਦੇ ਹਾਂ ਕਿ ਨਵੇਂ ਖਰੀਦੇ ਪਾਰਕਿੰਗ ਲਾਟ ਨੂੰ ਪੱਕਾ ਕਰਨ ਲਈ ਸਹਿਯੋਗ ਕਰਨ। ਉਹਨਾਂ ਦੇ ਸਹਿਯੋਗ ਬਿਨਾਂ ਕੋਈ ਕਾਰਜ ਸਫਲ ਹੋਣਾ ਸੰਭਵ ਨਹੀਂ।

ਇਸ ਨੇਕ ਕੰਮ ਵਿਚ ਕੋਈ ਵੀ ਵਿਅਕਤੀ ਆਪਣੀ ਵਿੱਤ ਅਨੁਸਾਰ ਮਾਇਆ ਦੀ ਸੇਵਾ ਕਰ ਸਕਦਾ ਹੈ। ਗ੍ਰੰਥੀ ਸਾਹਿਬ ਲਈ ਨਵਾਂ ਕਮਰਾ, ਕੀਰਤਨ ਦਰਬਾਰ ਦੀ ਨਵੀਂ ਕਾਕਪਿਟ, ਲੰਗਰ ਹਾਲ ਦਾ ਨਵਾਂ ਫਰਸ਼, ਦੋ ਵਾਰ ਪੇਂਟ ਕਰਵਾਇਆ, ਨਵੀਂ ਛੱਤ ਅਤੇ ਕੈਮਰੇ ਲਗਵਾਏ ਗਏ।

ਹੋਰ ਵਧੇਰੇ ਜਾਣਕਾਰੀ ਲਈ ਗੁਰੂ ਘਰ ਦੇ ਫੋਨ ਨੰਬਰ 530-674-2564 ਤੇ ਸੰਪਰਕ ਕੀਤਾ ਜਾ ਸਕਦਾ ਹੈ ਜਾਂ ਫਿਰ ਸ਼ਿੰਗਾਰਾ ਸਿੰਘ ਰੱਲੂ (ਪ੍ਰਧਾਨ) 530-713-1823, ਦਲਵਿੰਦਰ ਰੱਲੂ (ਕੈਸ਼ੀਅਰ) 530-933-3938 ਨਾਲ ਸੰਪਰਕ ਕੀਤਾ ਜਾ ਸਕਦਾ ਹੈ।

1984 ਸਿਖ ਨਸਲਕੁਸ਼ੀ - ਕੈਨੇਡੀਅਨ ਸਿੱਖ ਸੰਯੁਕਤ ਰਾਸ਼ਟਰ ਵਿਚ ਸ਼ਿਕਾਇਤ ਦਰਜ ਕਰਵਾਉਣਗੇ

ਸਰੀ- ਸਿੱਖ ਨਸਲਕੁਸ਼ੀ ਅਤੇ ਪ੍ਰਭੂਸੱਤਾ ਕਾਨਫਰੰਸ ਵਿਚ ਹਜ਼ਾਰਾਂ ਦੀ ਗਿਣਤੀ ਵਿਚ ਜੁੜੇ ਕੈਨੇਡੀਅਨ ਸਿੱਖਾਂ ਨੇ ਸਰਬ ਸੰਮਤੀ ਨਾਲ ਪ੍ਰਣ ਕੀਤਾ ਕਿ ਨਵੰਬਰ 1984 ਨਸਲਕੁਸ਼ੀ ਹਮਲਿਆਂ ਸਬੰਧੀ

ਸੰਯੁਕਤ ਰਾਸ਼ਟਰ ਅੱਗੇ ਦਾਇਰ ਕੀਤੀ ਜਾਣ ਵਾਲੀ ਅਪਰਾਧਕ ਸ਼ਿਕਾਇਤ ਹਾ ਪੁਰਜ਼ੋਰ ਸਮਰਥਨ ਕਰਨਗੇ। ਇਕੱਠ ਵਿਚ ਇਹ ਵੀ ਪ੍ਰਣ ਕੀਤਾ ਗਿਆ ਕਿ ਸਿੱਖਾਂ ਦੇ ਖੁਦਮੁਖ- ਤਿਆਰੀ ਦੇ ਅਧਿਕਾਰ ਦੇ ਮੁੱਦੇ 'ਤੇ ਸਮੁੱਚੇ ਵਿਸ਼ਵ ਦੇ ਸਿੱਖ ਭਾਈਚਾਰੇ ਨੂੰ ਇਕਜੁੱਟ ਕਰਨ ਲਈ ਯਤਨ ਅਰੰਭੇ ਜਾਣਗੇ। ਨਵੰਬਰ 1984 ਦੌਰਾਨ ਸਿੱਖਾਂ 'ਤੇ ਨਸਲਕੁਸ਼ੀ

ਹਮਲੇ ਕਰਵਾਉਣ ਵਿਚ ਨਿਭਾਈ ਭੂਮਿਕਾ, ਪੀੜਤਾਂ ਨੂੰ ਇਨਸਾਫ ਤੋਂ ਲਗਾਤਾਰ ਕੀਤੇ ਜਾ ਰਹੇ ਇਨਕਾਰ ਅਤੇ ਨਵੰਬਰ 1984 ਦੇ ਦੋਸ਼ੀਆਂ ਦੀ ਪੁਸ਼ਤਪਨਾਹੀ ਦੇ ਆਧਾਰ 'ਤੇ ਸਿਖਸ ਫਾਰ ਜਸਟਿਸ ਭਾਰਤ ਦੀ ਕਾਂਗਰਸ ਪਾਰਟੀ ਖਿਲਾਫ ਸੰਯੁਕਤ ਰਾਸ਼ਟਰ ਮਨੁੱਖੀ ਅਧਿਕਾਰ ਕਮਿਸ਼ਨ ਅੱਗੇ ਇਕ ਅਪਰਾਧਕ ਸ਼ਿਕਾਇਤ ਦਰਜ ਕਰਵਾਏਗੀ।

ਸੰਯੁਕਤ ਰਾਸ਼ਟਰ ਦੀ ਨਿਯਮ ਪ੍ਰਕ੍ਰਿਆ ਤਹਿਤ ਅਜਿਹੀਆਂ ਸ਼ਿਕਾਇਤਾਂ ਨੂੰ ਸਬ ਕਮਿਸ਼ਨ ਦੇ ਹਵਾਲੇ ਕੀਤਾ ਜਾਂਦਾ ਹੈ ਜਿਸ ਦਾ ਗਠਨ ਮਨੁੱਖੀ ਅਧਿਕਾਰਾਂ ਦੀ ਰਾਖੀ ਅਤੇ ਪ੍ਰੋਤਸਾਹਨ ਕਰਨ ਲਈ ਕੀਤਾ ਗਿਆ ਹੁੰਦਾ ਹੈ ਤੇ ਇਹ ਕਮਿਸ਼ਨ ਮਨੁੱਖੀ ਅਧਿਕਾਰਾਂ ਦੀ ਘੋਰ ਉਲੰਘਣਾਵਾਂ ਅਤੇ ਪੁਸ਼ਤਪਨਾਹੀ ਸਬੰਧੀ ਸ਼ਿਕਾਇਤਾਂ ਦੀ ਪੜਤਾਲ ਕਰਦਾ ਹੈ

ਜਿਵੇਂ ਕਿ ਨਵੰਬਰ 1984 ਸਿੱਖ ਨਸਲਕੁਸ਼ੀ ਕੇਸ ਵਿਚ ਹੈ। ਇਹ ਸ਼ਿਕਾਇਤ ਨਸਲਕੁਸ਼ੀ ਖਿਲਾਫ ਸੰਯੁਕਤ ਰਾਸ਼ਟਰ ਕਨਵੈਨਸ਼ਨ ਨੂੰ ਵਰਤੋਂ ਕਰਨ ਦਾ ਸੱਦਾ ਦਿੰਦੀ ਹੈ ਜੋ ਕਿ



ਕਿਸੇ ਵੀ ਧਾਰਮਿਕ ਘੱਟ ਗਿਣਤੀ 'ਤੇ ਜਾਣ ਬੁਝ ਕੇ ਕੀਤੇ ਗਏ ਹਮਲੇ ਨੂੰ ਅਪਰਾਧ ਐਲਾਨਦੀ ਹੈ ਜੋ ਕਿ ਸਜ਼ਾਯੋਗ ਹੈ। ਨਵੰਬਰ 1984 ਸਿੱਖ ਕਤਲੇਆਮ ਦੇ ਸਬੂਤ ਵੀ ਸਪਸ਼ਟ ਜ਼ਾਹਿਰ ਕਰਦੇ ਹਨ ਕਿ ਸਿੱਖਾਂ 'ਤੇ ਸਮੁੱਚੇ ਭਾਰਤ ਵਿਚ ਸੱਤਾਧਾਰੀ ਕਾਂਗਰਸ ਪਾਰਟੀ ਦੇ ਇਸ਼ਾਰੇ 'ਤੇ ਯੋਜਨਾਬੱਧ ਤਰੀਕੇ ਨਾਲ ਜਾਣਬੁਝ ਕੇ ਹਮਲੇ ਕੀਤੇ ਗਏ ਸੀ।

ਇਸ ਮੁੱਦੇ 'ਤੇ ਸੰਯੁਕਤ ਰਾਸ਼ਟਰ ਦੇ ਦਖਲ ਨੂੰ ਸਹੀ ਕਰਾਰ ਦਿੰਦਿਆਂ ਸਿਖਸ ਫਾਰ ਜਸਟਿਸ ਦੇ ਕਾਨੂੰਨੀ ਸਲਾਹਕਾਰ ਅਟਾਰਨੀ ਗੁਰਪਤਵੰਤ ਸਿੰਘ ਪੰਨੂ ਨੇ ਕਿਹਾ ਕਿ ਭਾਰਤ ਦੀ ਨਿਆਇਕ ਪ੍ਰਣਾਲੀ ਨਵੰਬਰ 1984 ਸਿੱਖ ਨਸਲਕੁਸ਼ੀ ਕਰਵਾਉਣ ਵਾਲਿਆਂ ਦੀ ਜਾਂਚ, ਮੁਕੱਦਮੇ ਚਲਾਉਣ ਅਤੇ ਦੋਸ਼ੀਆਂ ਨੂੰ ਸਜ਼ਾ ਦੇਣ ਵਿਚ ਨਾਕਾਮ ਰਹੀ

ਹੈ। ਪੰਨੂ ਨੇ ਅਗੇ ਕਿਹਾ ਕਿ ਸਿੱਖ ਅਧਿਕਾਰ ਸੰਸਥਾ ਸੰਯੁਕਤ ਰਾਸ਼ਟਰ ਨੂੰ ਉਹ ਸਾਰੇ ਸਬੂਤ ਤੇ ਦਸਤਾਵੇਜ਼ ਸੌਂਪੇਗੀ ਜੋ ਇਹ ਸਾਬਤ ਕਰਨਗੇ ਕਿ ਨਵੰਬਰ 1984



ਦੌਰਾਨ ਸਿੱਖਾਂ 'ਤੇ ਸੰਗਠਿਤ ਨਸਲਕੁਸ਼ੀ ਹਮਲੇ ਕਰਵਾਉਣ ਵਿਚ ਕਾਂਗਰਸੀ ਅਗੂਆਂ ਵਲੋਂ ਕਿਸ ਤਰਾਂ ਸਥਾਨਕ ਪ੍ਰਸ਼ਾਸਨ ਤੇ ਸਰਕਾਰੀ ਸਾਧਨਾਂ ਦੀ ਵਰਤੋਂ ਕੀਤੀ ਗਈ ਸੀ।

ਪਿਛਲੇ ਕੁਝ ਸਮੇਂ ਤੋਂ ਭਾਰਤ ਇਹ ਪ੍ਰਚਾਰ ਕਰ ਰਿਹਾ ਹੈ ਕਿ ਕੈਨੇਡਾ ਦੇ ਸਿੱਖ ਅੱਤਵਾਦ ਅਤੇ ਹਿੰਸਾ ਦਾ ਪ੍ਰਚਾਰ ਕਰ ਰਹੇ ਹਨ ਅਤੇ ਕੈਨੇਡਾ ਦੇ ਸਿੱਖਾਂ ਦੀਆਂ ਸਰਗਰਮੀਆਂ ਰੋਕਣ ਲਈ ਕੈਨੇਡਾ ਸਰਕਾਰ 'ਤੇ ਦਬਾਅ ਬਣਾਇਆ ਜਾਂਦਾ ਰਿਹਾ ਹੈ। ਪ੍ਰਧਾਨ ਮੰਤਰੀ ਹਾਰਪਰ ਨੇ ਆਪਣੇ ਭਾਰਤ ਦੌਰੇ ਦੌਰਾਨ ਆਪਣੀ ਸਰਕਾਰ ਦੇ ਸਟੇਟ ਨੂੰ ਇਹ ਕਹਿ ਕੇ ਸਪਸ਼ਟ ਕਰ ਦਿੱਤਾ ਸੀ ਕਿ ਕੈਨੇਡਾ ਦੇ ਨਾਗਰਿਕਾਂ ਨੂੰ ਆਪਣੇ ਸਿਆਸੀ ਵਿਚਾਰ ਪ੍ਰਗਟਾਉਣ ਤੇ ਫੈਲਾਉਣ ਦਾ ਪੂਰਾ ਅਧਿਕਾਰ ਹੈ ਤੇ ਇਸ ਨੂੰ ਹਿੰਸਾ ਤੇ

ਅੱਤਵਾਦ ਨਾਲ ਰਲਗੱਢ ਨਹੀਂ ਕੀਤਾ ਜਾ ਸਕਦਾ।

ਸਿਖਸ ਫਾਰ ਜਸਟਿਸ ਦੇ ਡਾਇਰੈਕਟਰ ਜਨਰਲ ਜਤਿੰਦਰ ਸਿੰਘ ਗਰੇਵਾਲ ਨੇ ਕਿਊਬੈਕ ਸੂਬੇ ਵਲੋਂ ਕੈਨੇਡਾ ਤੋਂ ਵੱਖ ਹੋਣ ਦੀ ਮੰਗ ਦਾ ਅੰਦਾਜ਼ਾ ਲਗਾਉਣ ਲਈ ਕੈਨੇਡਾ ਵਲੋਂ 1980 ਤੋਂ 1995 'ਚ ਕਰਵਾਈਆਂ ਗਈਆਂ ਮਰਦਮ ਸ਼ੁਮਾਰੀਆਂ ਦੀ ਉਦਾਹਰਣ ਦਿੰਦਿਆਂ ਕਿਹਾ ਕਿ ਭਾਰਤ ਨੂੰ ਚਾਹੀਦਾ ਹੈ ਕਿ ਖੁਦਮੁਖਤਿਆਰੀ ਬਾਰੇ ਸਿੱਖਾਂ ਦੇ ਅਧਿਕਾਰ ਨੂੰ ਮਾਨਤਾ ਦੇਵੇ ਅਤੇ ਸਿੱਖਾਂ ਨੂੰ ਅਜ਼ਾਦ ਦੇਸ਼ ਵਜੋਂ ਮਾਨਤਾ ਦੇਵੇ।

ਪ੍ਰਧਾਨ ਮੰਤਰੀ ਹਾਰਪਰ ਨੇ ਕਿਹਾ ਕਿ ਉਨ੍ਹਾਂ ਦਾ ਮੰਨਣਾ ਹੈ ਕਿ ਕੈਨੇਡਾ ਵਿਚ ਹੋਰ ਸਿਆਸੀ ਪਾਰਟੀਆਂ ਇਸ ਗਲ ਲਈ ਰਾਜ਼ੀ ਹਨ ਕਿ ਪੰਜਾਬ ਵਿਚ ਖਾਲਿਸਤਾਨ ਰਾਜ ਦਾ ਕੇਵਲ ਸਮਰਥਨ ਕਰਨਾ ਗੈਰ ਕਾਨੂੰਨੀ ਨਹੀਂ ਹੈ। ਅਸੀਂ ਵਿਚਾਰਾਂ ਦੀ ਅਜ਼ਾਦੀ ਦੇ ਅਧਿਕਾਰ ਵਿਚ ਦਖਲ ਨਹੀਂ ਦੇ ਸਕਦੇ।

ਇਹ ਕਾਨਫਰੰਸ ਸਿਖਸ ਫਾਰ ਜਸਟਿਸ ਵਲੋਂ ਵੱਖ ਵੱਖ ਕੌਮਾਂਤਰੀ ਮਨੁੱਖੀ ਅਧਿਕਾਰ ਸੰਸਥਾਵਾਂ, ਸਮੁੱਚੇ ਕੈਨੇਡਾ ਦੀਆਂ ਸਿੱਖ ਜਥੇਬੰਦੀਆਂ ਅਤੇ ਗੁਰਦੁਆਰਾ ਕਮੇਟੀਆਂ ਦੇ ਸਹਿਯੋਗ ਨਾਲ ਕਰਵਾਈ ਗਈ ਸੀ ਤਾਂ ਜੋ ਸਿੱਖ ਨਸਲਕੁਸ਼ੀ ਅਤੇ ਭਾਰਤ ਵਿਚ ਸਿੱਖਾਂ ਨੂੰ ਖੁਦਮੁਖਤਿਆਰੀ ਦੇ ਅਧਿਕਾਰਾਂ ਤੋਂ ਵਾਂਝਾ ਕਰਨ ਸਬੰਧੀ ਜਾਗਰੂਕਤਾ ਫੈਲਾਈ ਜਾ ਸਕੇ।

ਕਾਂਗਰਸ ਪਾਰਟੀ ਦੀ ਵੈਸਟ ਕੋਸਟ ਕਮੇਟੀ ਵੱਲੋਂ ਪੁਲੀਟੀਕਲ ਸਟੇਅ ਲੈਣ ਵਾਲਿਆਂ ਨੂੰ ਪਾਸਪੋਰਟ ਦੇਣ ਲਈ ਸੰਘਰਸ਼ ਦੀ ਤਿਆਰੀ

ਮਨਟੀਕਾ- ਇੰਡੀਅਨ ਨੈਸ਼ਨਲ ਓਵਰਸੀਜ਼ ਕਾਂਗਰਸ ਆਈ ਦੀ ਵੈਸਟ ਕੋਸਟ ਕਮੇਟੀ ਵੱਲੋਂ ਕਾਂਗਰਸ ਪਾਰਟੀ ਦੇ ਹੈਡਕੁਆਰਟਰ ਮਨਟੀਕਾ ਕੈਲੀਫੋਰਨੀਆ ਵਿਖੇ ਸੱਦੀ ਗਈ ਵਿਸ਼ੇਸ਼ ਮੀਟਿੰਗ ਵਿਚ ਕਾਂਗਰਸੀ ਕਾਰਕੁੰਨਾਂ ਨੇ ਵੱਧ ਚੜ੍ਹ ਕੇ ਹਿੰਸਾ ਲਿਆ। ਵੈਸਟ ਕੋਸਟ

ਕਮੇਟੀ ਦੇ ਵਾਈਸ ਪ੍ਰੈਜ਼ੀਡੈਂਟ ਗੁਰਵੰਤ ਸਿੰਘ ਪੰਨੂ ਦੀ ਦੇਖ ਰੇਖ ਹੇਠ ਤਿੰਨ ਘੰਟੇ ਤੱਕ ਚੱਲੀ ਇਸ ਮੀਟਿੰਗ ਵਿਚ ਪੰਜਾਬੀ ਕਮਿਊਨਿਟੀ ਨੂੰ ਅਮਰੀਕਾ ਵਿਚ ਰਹਿੰਦਿਆਂ ਬਹੁਤ ਸਾਰੀਆਂ ਸਮੱਸਿਆਵਾਂ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ ਬਾਰੇ ਵਿਚਾਰਾਂ

ਕੀਤੀਆਂ ਗਈਆਂ। ਜਿਹਨਾਂ ਵਿਚੋਂ ਬਹੁਤ ਮਹੱਤਵਪੂਰਨ ਮੰਗ (ਇੰਡੀਆ ਤੋਂ ਆਏ ਲੋਕਾਂ ਵੱਲੋਂ ਆਪਣੇ ਅਤੇ ਫੈਮਲੀ ਦੇ ਚੰਗੇ ਭਵਿੱਖ ਲਈ ਪੁਲੀਟੀਕਲ ਸਟੇਅ ਲੈ ਕੇ ਇੱਥੇ ਰਹਿਣਾ) ਤੇ ਵਿਸ਼ੇਸ਼ ਵਿਚਾਰ ਕੀਤਾ ਗਿਆ। ਮੀਟਿੰਗ ਵਿਚ ਫੈਸਲਾ ਕੀਤਾ ਗਿਆ ਕਿ

ਭਾਰਤ ਸਰਕਾਰ ਨੂੰ ਇਕ ਮੰਗ ਪੱਤਰ ਦਿੱਤਾ ਜਾਵੇ ਕਿ ਜਿਹਨਾਂ ਲੋਕਾਂ ਨੇ ਚੰਗੇ ਭਵਿੱਖ ਲਈ ਸਟੇਅ ਲਈ ਹੈ (ਇੰਡੀਆ ਵਿਚ ਕੋਈ ਕ੍ਰਾਈਮ ਨਾ ਕੀਤਾ ਹੋਵੇ) ਨੂੰ ਪਾਸਪੋਰਟ ਅਤੇ ਵੀਜ਼ੇ ਦਿੱਤੇ ਜਾਣ ਤਾਂ ਕਿ ਉਹ ਆਪਣੇ ਮੁਲਕ ਜਾ ਸਕਣ।

ਅਮਿੱਟ ਛਾਪ ਛੱਡ ਗਿਆ ਸੈਕਰਾਮੈਂਟੋ ਦਾ 'ਤੀਆਂ ਦਾ ਮੇਲਾ'

ਪੰਜਾਬੀ ਕਲਚਰਲ ਸੁਸਾਇਟੀ ਦੇ 13ਵੇਂ ਸਾਲਾਨਾ ਮੇਲੇ ਵਿਚ ਦੂਰ-ਦੁਰਾਡੇ ਤੋਂ ਪਹੁੰਚੀਆਂ ਮਾਣਮੱਤੀਆਂ ਪੰਜਾਬਣਾਂ



ਸੈਕਰਾਮੈਂਟੋ (ਬਿਉਰੋ): ਪੰਜਾਬੀ ਕਲਚਰਲ ਸੁਸਾਇਟੀ ਸੈਕਰਾਮੈਂਟੋ ਵਲੋਂ ਇੱਥੇ ਐਸ ਈ ਐਸ ਹਾਲ ਐਲਕ ਗਰੁੱਪ ਵਿਚ ਲੰਬੇ ਐਤਵਾਰ ਨੂੰ ਕਰਵਾਏ ਗਏ 13ਵੇਂ ਤੀਆਂ ਦੇ ਮੇਲੇ ਵਿਚ ਮਾਡੈਸਟ, ਟਰਲਕ, ਸਟਾਕਟਨ, ਲੋਡਾਈ, ਐਲਕ ਗਰੁੱਪ, ਰੋਜ਼ਵਿਲ, ਫੇਅਰਫੀਲਡ ਅਤੇ ਬੇਏਰੀਏ ਤੋਂ ਬਹੁਤ ਵੱਡੀ ਗਿਣਤੀ ਵਿਚ ਬੱਚੀਆਂ, ਮੁਟਿਆਰਾਂ ਅਤੇ ਬੀਬੀਆਂ ਵੰਨ-ਸੁਵੰਨੀਆਂ ਪੁਸ਼ਾਕਾਂ ਅਤੇ ਗਹਿਣੇ-ਗੱਟੇ ਨਾਲ ਸਜ ਕੇ ਪਹੁੰਚੀਆਂ। ਭਾਵੇਂ ਇਹ ਮੇਲਾ ਹਾਲ ਦੇ ਅੰਦਰ ਹੋ ਰਿਹਾ ਸੀ ਅਤੇ ਕਿਸੇ ਪਿੰਡ ਦੇ ਬਚੇ ਹੋਠ ਨਹੀਂ ਸੀ ਹੋ ਰਿਹਾ ਫਿਰ ਵੀ ਕੁੜੀਆਂ-ਚਿੜੀਆਂ ਦੇ ਉਤਸ਼ਾਹ ਨੇ ਲੋਗੋਵਾਲ ਅਤੇ ਸ਼ਰੀਰ ਸੁੰਕਰ ਦੇ ਮੇਲੇ ਦੀ ਯਾਦ ਤਾਜ਼ਾ ਕਰਵਾ ਦਿੱਤੀ। ਹਾਲ ਦੇ ਅੰਦਰ ਸਟੇਜ ਦੇ ਪਿਛੇ ਲੱਗੇ ਬੈਠਨ ਉਪਰ ਕੱਚੇ ਕੋਠੇ, ਤੁੜੀ ਦੇ ਕੁੱਪ, ਬਚੇ ਅਤੇ ਸਟੇਜ ਉਪਰ ਸਜੇ ਚਰਖੇ ਅਤੇ ਫੁਲਕਾਰੀਆਂ ਪੰਜਾਬ ਦੇ ਭਲੇ ਵੇਲਿਆਂ ਦੇ ਪਿੰਡ ਦਾ ਚੇਤਾ ਕਰਵਾ ਰਹੇ ਸਨ।

ਗਰੇਵਾਲ ਦੀ ਤਿਆਰ ਕੀਤੀ 'ਮੜਕ ਪੰਜਾਬਣਾਂ ਦੀ' ਟੀਮ ਨੇ ਵੀ ਖੂਬ ਵਾਹ ਵਾਹ ਖੱਟੀ। ਜੱਟ ਲੁਧਿਆਣੇ ਦਾ' ਦੇਗਾਣੇ ਉਤੇ ਉਡਾ ਆਪਣੀ ਬੱਲੇ-ਬੱਲੇ ਕਰਵਾ ਲਈ। ਡੋਜੀ ਰੀਹਲ ਦੀ ਮੋਨੋ ਐਕਟਿੰਗ ਵੀ ਖੂਬ ਰਹੀ। 'ਝਾਂਜਰ ਦੀ ਛਣਕਾਰ' ਗਿੱਧਾ ਟੀਮ ਨੇ ਖੂਬ ਝਾਂਜਰਾਂ ਛਣਕਾਈਆਂ। 'ਵਿਆਹ ਦਾ ਲਾਗ' ਟੀਮ ਦੀਆਂ ਕੁੜੀਆਂ ਨੇ ਕਿਸੇ ਪੰਜਾਬੀ ਵਿਆਹ ਮੌਕੇ ਲਾਗ ਲੈਣ ਵਾਲੀਆਂ ਗੱਲਾਂ ਦਾ ਚੰਗਾ ਦ੍ਰਿਸ਼ ਬੰਨ੍ਹਿਆ। 'ਮਾਂ ਦੀ ਸੇਵਾ'

ਬਿਕਰਦੀ ਰਹੀ, ਜਦੋਂ ਤਕ ਮਨ ਭਰ ਨਹੀਂ ਗਿਆ। ਜੇ ਹਾਲ ਦੇ ਅੰਦਰ ਗਿੱਧੇ ਦਾ ਧਮੱਚੜ ਪੈ ਰਿਹਾ ਸੀ ਤਾਂ ਹਾਲ ਤੋਂ ਬਾਹਰ ਵੀ ਰੌਣਕ ਕੋਈ ਘੱਟ ਨਹੀਂ ਸੀ। ਜਿਥੇ ਬੀਬੀਆਂ ਚੁੜੀਆਂ, ਪਰਾਂਦਿਆਂ, ਸੂਟਾਂ ਤੇ ਗਹਿਣਿਆਂ ਦੀ ਸੂਕੀਨੀ ਪੂਰੀ ਕਰ ਰਹੀਆਂ ਸਨ, ਉਥੇ ਨਾਲ ਹੀ ਛੋਲੇ ਭਠੂਰਿਆਂ, ਸਮੋਸਿਆਂ ਅਤੇ ਪਕੌੜਿਆਂ ਦੀ ਮਹਿਕ ਉਨ੍ਹਾਂ ਨੂੰ ਖਿੱਚ ਰਹੀ ਸੀ। ਮੂੰਹ ਮਿੱਠਾ ਕਰਨ ਦੀਆਂ ਸੂਕੀਨਾਂ ਦੇਸੀ ਕੁਲਫੀਆਂ ਦੇ ਸਟਾਲ ਦੁਆਲੇ ਝੁਰਮਟ ਪਾਈ ਬੈਠੀਆਂ ਸਨ।



ਆਈਟਮ ਵੀ ਖੂਬ ਦਾਦ ਹਾਸਲ ਕਰਨ ਵਿਚ ਕਾਮਯਾਬ ਰਹੀ। ਤੀਆਂ ਦੇ ਇਸ ਮੇਲੇ ਦਾ ਸਿਖਰ ਸੀ, ਲਾਈਵ ਬੋਲੀਆਂ 'ਤੇ ਗਿੱਧਾ। ਸੂਰੂ ਵਿਚ ਪੰਜਾਬਣਾਂ ਨੇ ਕੁਝ ਝਿਜਕ ਤੇ ਸੰਗ ਦਿਖਾਈ ਪਰ ਫਿਰ ਅਜਿਹਾ ਜੋਸ਼ ਫੜਿਆ ਕਿ ਇਕ ਦੂਜੇ ਤੋਂ ਉਪਰ ਹੋ ਹੋ ਬੋਲੀਆਂ ਪਾ ਕੇ ਆਪਣੇ ਦਿਲ ਦੇ ਗੁਬਾਰ ਵੀ ਕੱਢੇ, ਪੰਜਾਬੀ ਜੀਵਨ-ਜਾਚ ਦੀਆਂ ਗੱਲਾਂ ਵੀ ਕੀਤੀਆਂ ਅਤੇ ਸਨੇਹ ਦੀਆਂ ਬਾਤਾਂ ਵੀ ਪਾਈਆਂ। ਜਦੋਂ ਇਹ ਮੁਟਿਆਰਾਂ ਤੇ ਬੀਬੀਆਂ ਬੋਲੀਆਂ ਪਾਪਾ ਹੰਭ ਗਈਆਂ ਤਾਂ ਸਭ ਨੂੰ ਡੀ ਜੇ ਉਤੇ ਭੰਗੜਾ ਪਾਉਣ ਦਾ ਸੱਦਾ ਦਿੱਤਾ ਗਿਆ। ਬਸ ਫੇਰ ਕੀ ਸੀ, ਉਦੋਂ ਤਕ ਅੱਡੀ

ਦੁਪਹਿਰ ਦੇ ਵਜੇ ਤੋਂ ਸ਼ਾਮ 6.30 ਵਜੇ ਤਕ ਚੱਲੇ ਇਸ ਪ੍ਰੋਗਰਾਮ ਦਾ ਮੰਚ ਸੰਚਾਲਨ ਮਨਦੀਪ ਕੌਰ ਫਰਵਾਲਾ ਨੇ ਕੀਤਾ। ਕਰੀਬ 125 ਕਲਾਕਾਰਾਂ ਨੇ ਇਸ ਮੇਲੇ ਵਿਚ ਆਪਣਾ ਹੁਨਰ ਦਿਖਾਇਆ। ਅਖੀਰ ਵਿਚ ਮਨਦੀਪ ਫਰਵਾਲਾ ਨੇ ਸਮਾਗਮ ਦੀ ਸਮਾਪਤੀ ਇਨ੍ਹਾਂ ਸ਼ਬਦਾਂ ਨਾਲ ਕੀਤੀ, 'ਮੇਲੇ ਲਗਦੇ ਰਹਿਣ, ਆਪਾਂ ਮਿਲਦੇ ਰਹੀਏ। ਚੇਤੇ ਰਖਣਾ ਅਗਲੇ ਸਾਲ ਦਾ ਤੀਆਂ ਦਾ ਮੇਲਾ ਇਸੇ ਹਾਲ ਵਿਚ 17 ਅਗਸਤ ਨੂੰ ਹੋਵੇਗਾ, ਭੁਲਣਾ ਨਾ।' ਪ੍ਰੋਗਰਾਮ ਨੂੰ ਕਾਮਯਾਬ ਕਰਨ ਵਿਚ ਹੋਰਨਾਂ ਤੋਂ ਇਲਾਵਾ ਰਛਪਾਲ ਕੌਰ, ਬਲਦੇਵ ਕੌਰ, ਰਾਜਬੀਰ ਰੀਹਲ, ਰਾਣੀ ਸਰਹੰਦੀ, ਪਰਮਜੀਤ ਔਲਖ, ਹਰਪ੍ਰੀਤ ਮੱਲ੍ਹੀ,

ਸਰਬਜੀਤ ਭੱਠਲ, ਪ੍ਰਦੀਪ ਪੂਨੀ, ਰਾਜਵਿੰਦਰ ਪੂਨੀ, ਇੰਦਰਪਾਲ ਕਾਹਲੋਂ, ਕੁਲਜਿੰਦਰ ਕੌਰ, ਸੋਨੂੰ ਪਰਮਜੀਤ ਕੌਰ, ਰੁਪਿੰਦਰ ਮੱਲ੍ਹੀ, ਬਲਬੀਰ ਪੂਨੀ, ਕਮਲਾ ਢਿੱਲੋਂ, ਭਵਨਦੀਪ ਗਿੱਲ, ਸੋਨੀਆ ਢਿੱਲੋਂ, ਅਮਨ ਰੰਗੀ, ਜਸਮੀਨ ਫਰਵਾਲਾ ਅਤੇ ਅਮਨਦੀਪ ਕੈਲੋ ਦੀ ਟੀਮ ਨੇ ਭਰਵੀਂ ਮਿਹਨਤ ਕੀਤੀ।

ਪ੍ਰਬੰਧਕਾਂ ਵਲੋਂ ਸਾਰੇ ਸਪਾਂਸਰਾਂ ਦਾ ਧੰਨਵਾਦ ਕੀਤਾ ਗਿਆ। ਸਪਾਂਸਰਾਂ ਵਿਚ ਇੰਡੀਆ ਹਾਊਸ ਗਰੋਸਰੀ, ਸਮੋਸਾ ਗਾਰਡਨ, ਬੱਗਾ ਪੈਲੇਸ, ਸਟਾਰ ਆਫ ਇੰਡੀਆ, ਅਵਤਾਰ ਅਟਵਾਲ, ਦਵਿੰਦਰ ਮਿਨਹਾਸ, ਸਤਵੀਰ ਕੌਰ ਡੋਡ, ਸੁਮੀਤਾ ਪਰਹਾਰ, ਰਮਨ ਸੋਢੀ, ਸੁਖਵੰਤ ਸਿੰਘ ਗਿੱਲ, ਅਕਲੇਸ਼ ਸਿੰਘ, ਚਰਨ ਬਡਵਾਲ, ਕੇ ਪੀ ਐਸ ਟਰੱਕਿੰਗ, ਬਲਵਿੰਦਰ ਗਰਚਾ, ਪਰਮਜੀਤ ਮਿਨਹਾਸ, ਹਿਨਾ ਬਿਉਟੀ ਪਾਰਲਰ, ਬਖਸ਼ੀ ਬੀਸਲਾ ਤੇ ਪਰਮਜੀਤ ਸੈਣੀ ਸ਼ਾਮਲ ਸਨ। ਜ਼ਿਕਰਯੋਗ ਹੈ ਕਿ ਪੰਜਾਬੀ ਕਲਚਰਲ ਸੁਸਾਇਟੀ ਸੈਕਰਾਮੈਂਟੋ ਇੱਥੋਂ ਦੀ ਸਭ ਤੋਂ ਪੁਰਾਣੀ ਸਭਿਆਚਾਰਕ ਸੰਸਥਾ ਹੈ ਅਤੇ ਨਵੀਂ ਪੀੜ੍ਹੀ ਵਿਚ ਰਵਾਇਤੀ ਪੰਜਾਬੀ ਸਭਿਆਚਾਰ ਪ੍ਰਤੀ ਲਗਾਓ ਪੈਦਾ ਕਰਨ ਲਈ ਵਿਸਾਖੀ 'ਤੇ ਪਿਛਲੇ 24 ਸਾਲਾਂ ਤੋਂ ਸਾਲਾਨਾ ਸਭਿਆਚਾਰਕ ਪ੍ਰੋਗਰਾਮ ਕਰਵਾਇਆ ਜਾ ਰਿਹਾ ਹੈ। ਪੰਜਾਬੀ ਮੁਟਿਆਰਾਂ ਤੇ ਸੁਆਣੀਆਂ ਲਈ ਪਿਛਲੇ ਕਈ ਸਾਲਾਂ ਤੋਂ ਤੀਆਂ ਦਾ ਮੇਲਾ ਕਰਵਾਇਆ ਜਾਂਦਾ ਹੈ।

ਸੁਸਾਇਟੀ ਵੱਲੋਂ 25ਵਾਂ ਵਿਸਾਖੀ ਮੇਲਾ 19 ਅਪ੍ਰੈਲ 2014 ਨੂੰ ਇਸੇ ਹਾਲ ਵਿਚ ਕਰਵਾਇਆ ਜਾ ਰਿਹਾ ਹੈ। ਅੰਤ ਵਿਚ ਮਨਦੀਪ ਫਰਵਾਲਾ ਨੇ ਸਮਾਗਮ ਦੀ ਸਮਾਪਤੀ ਇਹਨਾਂ ਸ਼ਬਦਾਂ ਨਾਲ ਕੀਤੀ- ਇਹ ਮੇਲੇ ਲੱਗਦੇ ਰਹਿਣ, ਆਪਾਂ ਮਿਲਦੇ ਰਹੀਏ। ਯਾਦ ਰਹੇ ਕਿ ਅਗਲਾ 14ਵਾਂ ਤੀਆਂ ਦਾ ਮੇਲਾ ਇਸੇ ਹਾਲ ਵਿਚ ਅਗਸਤ 17, 2014 ਨੂੰ ਹੋਵੇਗਾ।

ਅਗਲੇ ਸਾਲ 17 ਅਗਸਤ ਨੂੰ ਫਿਰ ਮਿਲਾਂਗੇ 14ਵੇਂ ਮੇਲੇ ਦੇ ਅਵਸਰ ਤੇ

(ਮਨਦੀਪ ਫਰਵਾਲਾ)

ਅਮਿੱਟ ਛਾਪ ਛੱਡ ਗਿਆ ਸੈਕਰਾਮੈਂਟੋ ਦਾ 'ਤੀਆਂ ਦਾ ਮੇਲਾ'

